
]г“еЎныя чытачы! Вось і 
надыйшло доўгачаканае 
ХХІ-ае стагодзьдзе. У мінулым, 
дваццатым, чалавецтва пера- 
жыло, як ніколі раней, мно- 
ства падзеяў і пераменаў. Ні 
адно папярэдняе стагодзьдзе 
не было такім багатым на 
выдатных асобаў, на знакавыя 
падзеі, на крутыя перамены ў 
жыцьці большасьці насельніц- 
тва, ніводнае стагодзьдзе 
раней не было такім жорсткім 
і крывавым: дзьве сусьветныя 
вайны й незьлічоная коль- 
касьць малых і сярэдніх "кан- 
фліктаў”", канцэнтрацыя няба- 
чаных дагэтуль багацьцяў у 
руках невялікіх груповак 
людзей, раптоўныя "зьмены 
спосабаў вытворчасьці", като- 
рыя часта вымушалі шмат каго 
стаць на шлях злачынстваў 
празь немагчымасьць зараб- 
ляць на жыцьцё сумленна, - 
вось чым было для нас ста- 
годзьдзе дваццатае. Кожная 
дзяржава крочыла сваім шля- 
хам. Гэта было стагодзьдзе 
прагрэссу - і ў вадначасьсе з 
кожным годам шыралася без- 
дань між багацьцем і галечай, 
дэмакратыяй і дэспатызмам у 
розных краінах. 
Дзе ў гэтым сьпісе стаіць 
нашая родная Беларусь? На 
працягу мінулага стагодзьдзя 


яна двойчы у 1918-м, і ў 
1991-м - абвяшчала сваю 
незалежнасьць. На жаль, і 


першым разам і другім гэтая 
незалежнасьць не была трыва- 
лай. Прыкра, але беларусам 
не хапіла моцы, шанцавань- 
ня, дый, шчыра кажучы, і 
розуму, каб абараніць і заха- 
ваць незалежнасьць сваёй 
дзяржавы. І, як усе сьвядо- 
мыя беларусы, мы верым, 
што ў новым стагодзьдзі, а 


Як поўзкі парасьн 


“Шчэ ўчора мёд та 


І скрашваў уціре 


Напераа бачыць 


Дык-жа ручнік най 
І Каб рукі ад крыві с 


“На шостай старонцы нумар 
санэты выдатнага ўкраінскага паэта 


Міколы Зэрава 





можа ўжо й пры нас, Беларусь 
станецца сапраўды свабоднай, 
незалежнай і дэмакратычнай. 
Наш невялікі рэдакцыйны 
калектыў спадзяецца, што 
кожны новы нумар газэты 
будзе сьціплым укладам, 
маленькай цаглінкай у будынак 
новай, свабоднай Беларусі - 
Беларусі ХХІ стагодьдзя! 


Прагрэс нясе нам ня толькі 
благое. З пачатку новага 
тысячагодзьдзя газэта пачы- 
нае сваё йснаваньне ня толькі 
ў традыцыйным, папяровым 
выглядзе, але іў Інтэрнэце - 
і зараз яе можа чытаць не 
тысяча падпішчыкаў, але й 
людзі ва ўсім сьвеце - там, 
дзе працягнутае “ўсясветнае 
павуціньне інтэрнэту”. Заві- 
тайце на МЕір:/ /ммчу. гипБе!.Н 
--і вы пабачыце наш чарговы 
выпуск у новым, шматкаля- 
ровым абліччы. Спадзяемся, 
наш інтэрнэт-сайт ня будзе 
простым паўторам газэты - 
там ёсць магчымасць зьмяш- 
чаць большую колькасьць і 
аб'ём матар'ялаў - і гэта мы 
вам абяцаем. У пэрспэктыве 
- адваротная сувязь, анкеты 
чытачоў і старонка вашых 
водгукаў, - і ўсе значна больш 
апэратыўна, чым дагэтуль. 
Тым больш, што тут ня будзе 
праблемаў з мытнямі, кан- 
фіскацыямі ды зьнікненьнямі 
нашых газэтаў і вашых лістоў. 


На жаль, у роднай Беларусі 
й іншых постсавецкіх краінах 
Інтэрнэт яшчэ многія лічаць 
экзотыкай, дарагой цацкай - 
і даступны ён толькі адзінкам 
з шматлікіх патэнцыальных на- 
шых чытачоў. Але будзем 
спадзявацца на лепшае. З 
новымі стагодзьдзем і тыся- 
чагодзьдзем, сябры! 


і рукаваныя- а. 


Здымак Генадзя Жынкова 





А дносіны псыхічна хворых людзей 
грамадзтвам неаднойчы апіс- 


валіся ў шмат якіх творах сусьветнай 
літаратуры, у тым ліку й рускай. 
Гогаль, Кафка, Чэхаў, той самы 
Высоцкі, радок зь песьні якога й 
даў назоў майму допісу, ды шмат 
хто яшчэ пакінулі мноства гісторыяў 
пра людзей з парушанай псыхікай. 
Зьміцер Шчыгельскі -- не пісьмень- 
нік. Ён -- доктар-псыхіятар (у 1996 
г. скончыў Гарадзенскі мэдычны 
інстытут, а потым працаваў у 
Магілеўскім псіхіятрычным шпіталі). 
І напісанае ім - не мастацкі твор, а 
праўдзівы й дакладны дакумант. 
Хвароба кожнага чалавека ёсьць 
перадусім ягоная ўласная справа. 
Выстаўляць на ўсеагульны агляд 
апісаньне ня толькі псыхічнай, але 


Вія. Здымак Генадзя Жынкова 


ХХІ стагодзьлзя! 


Пытаньне пра псыхічнае здароўе 
Аляксандра Лукашэнкі неаднойчы 
ўзьнікала ў мінулыя гады. Аднак і 
цяпер афіцыйныя ўлады Беларусі 
адгукнуліся толькі пасьля таго, як 
заключэньне доктара Шчыгельскага, 
што спачатку зьявілася ў сетцы 
Інтэрнэт, а затым на старонках менс- 
кай «Нашай свабоды», перадру- 
кавала некалькі маскоўскіх газэтаў, 
Жахліва, калі псыхіятры бяруць на 
сябе функцыі пракурораў - і такіх 
выпадкаў у нашым савецкім мінулым 
было дастаткова. Але ня менш гідка, 
калі пракуроры пачынаюць уважаць 
сябе за лекараў і пачынаюць лячыць 
ня хворага, а «прычыну»: у 
дадзеным выпадку адкрыцьцё 
крымінальнай справы аб «паклёпе 
на прэзыдэнта» й ёсьць іхныя 


выглядзе нейкай «саюзнай краіны 
Расеі й Беларусі», -- гэта таксама 
«клініка». Калі арышт буйнога 
міжнароднага хабарніка й казна- 
крада ў Нью-Ёрку выклікае чарговы 
прыпадак неадэкватных паводзінаў 
«беларускага правадыра», які ва 
ўсім акаляючым бачыць змову 
супраць сябе, а грамадзкасьць 
успрымае гэта як норму, - ужо 
ёсьць сэнс гаварыць пра «інфэкцый- 
ны», масавы характар некаторых 
псыхічных захворваньняў. Чым у 
мінулым стагодзьдзі скончылася 
падобнае для Нямеччыны й Італіі, 
агульнавядома. 

А паглядзіце на цяперашніх 
«сяброў» беларускага лідара. Ці-ж 
Кастра, Кадафі, Чэн іра й Садама 
можна назваць псыхічна нар- 


Бо ўся гісторыя краіны -- 
гісторыя хваробы... 


й кожнай іншай немачы звычайнага 
чалавека, недалікатна й некарэктна. 
іншая рэч, калі гаворка йдзе пра 
кіраўніка дзяржавы. У ва многіх 
дэмакратычных краінах заканадаўча 
замацаваныя працэдуры мэдычнага 
асьведчаньня іхных лідараў. І зусім 
ня так у краінах таталітарных. 
Напрыклад, грамадзяне СССР 
толькі цераз 70 гадоў даведаліся, 
што іхны «вялікі правадыр» Ула- 
дзімір Ульянаў-Ленін у апошнія 
гады свайго жыцьця быў непаў- 
навартасным чалавекам і нават ня 
мог выгаварваць словы. А ці было 
гэта вынікам перанесенага сіфіліса 
-- мы ня ведаем і дагэтуль. Юры 
Андропаў амаль год «кіраваў 
краінай», будучы прыкаваным да 
бальнічнага ложку, і пра гэта народ 
мог толькі здагадвацца. Канстаньцін 
Чарненка за некалькі дзён да сьмерці 
ўдзельнічаў у тэлевізійным спэктаклі: 
яму ў бальнічную палату прынесьлі 
касьцюм з гальштукам і выбарчую 
вурну - дзеля імітацыі ягонага 
ўдзелу ў «свабодных і дэмакратыч- 
ных выбарах». Мы ведаем таксама, 
колькі гора народам сваіх краінаў і 
ўсяго сьвету прынесьлі Гітлер і 
Мусаліні, а між тым усялякі 
кваліфікаваны псыхіятар бяз 
цяжкасьці прызнаў-б іх вар'ятамі. 


«тэрапэўтычныя» меры. Аднак 
магчымыя й «хірургічныя», і таму 
мужны ўчынак доктара Шчыгель- 
скага й "Нашай свабоды” -- адкрыты 
выклік беларускай карнай машыне. 

Зь іншага боку, Шчыгельскі ў 
адпаведнасьці з сваім прафэсыйным 
абавязкам і сумленьнем абнародаваў 
усяго толькі мэдычнае заключэньне. 
Але як-бы мне хацелася, каб яго 
прачыталі прадстаўнікі расейскіх 
уладаў і дэпутаты Дзяржаўнай 
Думы. Не перашкодзіла-б азнаё- 
міцца зь ім і некаторым дэпутатам 
Сойму Літоўскай Рэспублікі. Ад 
Менска да Вільні менш чым 200 км, 
і хтось там ня супраць зараз 
вярнуць у Беларусь ядзерную 
зброю. Нам застаецца спадзявацца, 
што адлегласьць ад Драздоў да 
Навінак шмат меншая - усяго пара 
км. аддзяляюць беларускага кіраў- 
ніка ад рэспубліканскай лячэбніцы. 
Так што хутчэйшага выздараў- 
леньня! Аляксандру Рыгоравічу й, 
канечне, усёй беларускай дзяржаве! 
Бо калі хвароба аднаго чалавека 
вызначае палітыку цэлай краіны, 
гэта жахліва. Калі салідныя дзяр- 
жаўныя мужы абмяркоўваюць 
трызьненьні аб узнаўленьні ці то 
Савецкага саюзу, ці то Расейскай 


“М 


імпэрыі, хоць-бы і ў звыродлівым 


мальнымі людзьмі? У зьвязку з 
гэтым узгадваецца ня толькі 
ўсходняя прыказка «Скажы, хто 
твой сябра, і я скажу, хто ты ёсьць 
сам», але й дзьве казкі: адна 
распавядае пра цырульніка, каторы 
галіў падышаха з асьлінымі вушамі. 
Цырульнік, які пад страхам 
сьмерці баяўся расказаць праўду на 
людзях, ня вытрымаў і закрычаў 
на бязьлюдным беразе ракі: «У 
падышаха асьліныя вушы!» 1 
дудачкі, выразаныя з росшага там 
трысьнягу, па ўсёй краіне прась- 
пявалі праўду пра вушы: ўладара. 
Другая казка - усім вядомая 
гісторыя Андэрсэна пра голага 
караля й маленькага хлопчыка, 
адзінага, хто асьмеліўся сказаць 
праўду. 

Можа, ужо праз некалькі месяцаў 
грамадзяне Беларусі з сарамлівымі 
ўсьмешкамі будуць успамінаць, хто 
быў лідарам іхнай дзяржавы. А 
можа стацца, і не. Хваробу недас- 
таткова вызначыць, яе неабходна 
яшчэ вылечыць. Аднак часам 
пастаўлены дыягназ вельмі важны. 
Беларускі кіраўнік дабраахвотна 
лячыцца не зьбіраецца. Але ці 
захочыць «лячыць сваю ўладу» 
беларускі народ? 


Яўген Ліцьвін зь Вільні 





Просім дапамагчы 
І! ў разьмяшчэньні ў сем'ях дзяцей, 
каторыя прыедуць да нас зь Беларусі 
на 2-3 дні: у лютым - зь Менскага 
гуманітарнага ліцэю; у сакавіку - з 
Баранавіцкіх музычнай і мастацкай 
школаў. 
інфрармуйце: 45 91 27; 44 74 32. 
Таварыства беларускай 


шюлы ўЛітве 





З жыцьця ЗБГА 


1О студзеня Згуртаваньне беларускіх 
грамадзкіх арганізацый у Літве пачало 
пяты год свайго існаваньня. З гэтай 
нагоды 12 студзеня адбылося пасед- 
жаньне Рады Згуртаваньня, на като- 
рым былі заслуханыя справаздачы 
прэзыдэнта, рэвізыйнай камісыі ды 
прыняты плян дзейнасьці на бягучы 
год. З найбольш памятных імпрэзаў 
Згуртаваньня за мінулы год былі 
Зьезд ЗБГА, сьвяткаваньне Купальля 
й Дня Волі, Сьвята беларускай песьні 
ў Сьвянцянах. Цешыць тое, што 
Згуртаваньне папоўнілася ў 2000 г. 
двума новымі сябрамі-арганіза- 
цыямі: беларускімі суполкамі з Паня- 
вежыса й Кляйпэды. 

4-7 сьнежня мне, а таксама бе- 
ларускам-актывісткам зь Вільні спн. 
Л. Плыгаўцы, Л. Мілаш, Г. Сівалавай 
давялося прыняць удзел у Другой 
сэсіі Міжнароднага кангрэсу бела- 
русістаў пад патранажам ЮНЭСКА. Я 
прачытаў даклад на тэму «Захавань- 
не беларускай прысутнасьці ў Літве». 
З нашых імпрэзаў, заплянаваных на 
2001 г., трэба адзначыць такія: 
традыцыйнае сьвяткаваньне Дня Волі 
( у сакавіку); шэраг мерапрыемстваў 
пад агульнай назвай «Беларусы Літвы 
- іншым нацыянальным суполкам» 
(канец траўня - пачатак чэрвеня); 
чарговы фэст беларускае песьні ў 
Клайпэдзе. 


Прэзыдэнт ЗБГА Лявон Мурашка 
Беларускамоўныя мэдыі ў 


Літве 

Апошнім часам, дый заўсёды, 
магчымасьць карыстацца беларус- 
камоўнымі мэдыямі была вялікім 
фактарам фармаваньня нацыянальнай 
сьвядомасьці беларусаў. Якія магчы- 
масьці мае сёньняшні беларус для 
атрыманьня інфармацыі на роднай 
мове? Я не лічу сябе дастаткова кам- 
пэтэнтным, каб разглядаць стано- 
вішча з мэдыямі ў Рэспубліцы Бе- 
ларусь, ведаю толькі, што для неза- 
лежных СМі яно вельмі цяжкае. А што 
зараз з мэдыямі на беларускай мове 
за межамі Беларусі, напрыклад, у 
нас у Літве? У Літоўскай Рэспубліцы 
існуе толькі адна беларускамоўная 
газэта - тая самая, якую Вы зараз 
трымаеце ў руках, няма больш 
ніводнага часопіса ці альманаха. 
Штогод выдаецца некалькі кніг па- 
беларуску, частка зь іх рыхтуецца 
сіламі супрацоўнікаў тае самае "Руні". 
На дзяржаўным радыё штодня па 
другой праграме гучаць караценькія 
навіны, на дзярж. тэлевізыі ёсць 
штотыднёвая праграма "Віленскі 
сшытак". Дзякуй яе творцам за 
цікавую перадачу, але яна тран- 
слюецца ў вельмі нязручны час - 
удзень, у сераду, што амаль не дае 
магчымасьці яе глядзець. Некаторым 
маім знаёмым нават не давялося 
пабачыць перадачы аб сабе саміх, 
дык нядзіўна, што большасьць бела- 
русаў Літвы нічога не ведае аб 
існаваньні "Віленскага сшытка". Ужо 
каля году зь Вільні трансьлюе свае 
перадачы радыё "Балтыйскія хвалі". 
Гэта незалежная радыёстанцыя на 
сярэдніх хвалях, якая перадае ў эфір 
ня толькі апрычоныя праграмы, а 
таксама й беларускія перадачы 
"Радыё Свабода”, перадачы "Радыё 
Рацыя”, “Радыё Палёнія" ды навіны 
Літоўскага Рэспубліканскага радыё. 
Шкада толькі, што ейныя перадачы 
можна слухаць толькі недалёка ад 
Вільні, нават у Менску для гэтага ўжо 
патрэбны вельмі моцны радыё- 
прыймач. З усіх гэтых праграмаў мне 
найбольш да спадобы перадачы 
варшаўскага "Радыё Рацыя" - ціка- 
выя й незаўсёды сумныя. А што ты- 
чыцца перадач нашае віленскае 
рэдакцыі - дык у мяне няма сумневу 
ў нацыянальнай сьвядомасьці й 
кампэтэнтнасці іхных аўтараў. Але, 
калі дзень пры дні йх слухаць, узнікае 
ўражаньне, што акрамя тых не- 
шматлікіх, чыя галасы штодзённа 
гучаць на "Балтыйскіх Хвалях”, у Літве 
зараз другіх беларусаў не існуе - 

праграмы робяцца галоўным чынам 
«пра сябе й для сябе». (Хацелася-6б 
заўважыць, што з пачаткам новага 
году на “Балтыйскіх Хвалях” стано- 
вішча трохі зьмянілася - павялічыліся 
час трансьляцыі й колькасьць пера- 
дач, зьявіліся новыя галасы - заўв. 
рэд.). Вось амаль і ўсё, што можа 
чуць, глядзець і чытаць беларус у 
Літве. Каля беларускай мяжы і па ка- 
бельнай тэлевізіі можна таксама 
глядзець перадачы Беларускага 
дзяржаўнага тэлебачаньня - але ў іх з 
кожным годам, на жаль, застаецца 
ўсё менш і менш сапраўды бела- 


рускага. 
Яўгеній Кеппул 


Віленская праграма 
радыёстанцыі “Балтыйскія хвалі” 
робяцца на досыць высокім пра- 
фэсыйным узроўні, але... Яна павін- 
ная адпавядаць вызвольнаму руху, 
патрыятычнаму духу. Музыка павінна 
кранаць сэрцы простых людзей, 
павінныя гучаць патрыятычныя песьні, 
народныя, а не шлягеры нейкіх крык- 
лівых беларускіх бардаў ці з замежжа. 
Неабходна ўвесьці рэлігійную перадачу 
зь беларускага касьцёлу Сьв. Барта- 
ламэя ў Вільні, на што ёсьць згода кс. 
Яна Шуткевіча. Не лянуйцеся, калі 
ўзяліся за справу, і хай вам спрыяе 
Бог! 
Юры Гіль 


Сьвяткаваньне Калядаў 
адбылося 12 студзеня ў клюбе 
“Сябрына” напярэдадні Новага году 
паводля старога стылю. У каляднай 
праграме гучалі калядкі, жарты, 
выступалі калядоўшчыкі з гаспа- 
даром, казой, цыганом, кабылай ды 
іншымі пэрсанажамі народнага сьвя- 
та. Мастацкая частка была падрых- 
таваная, як зазвычай, актыўнымі й 
бадзёрымі беларускамі Валянцінамі: 
Кавальчук (музычная частка) ды івано- 
вай (драматычная частка). Наведаў 
сьвята й Дзед Мароз з падарункамі, і 
беларускі амбасадар у Літве сп. У. 
Гаркун. Шкада, што сёлета гэткую 
цікавую калядную імправізацыю-пас- 
таноўку, падрыхтаваную вучнямі й 
настаўнікамі Віленскай сярэдняй 
школы ймя Ф. Скарыны й хорам 
клюбу “Сябрына”, не пабачыла больш 
шырэйшае кола беларускай віленскай 
грамадзкасьці. 
Павал Саўчанка 


“Стодзёнка”, 

традыцыйнае для вучняў і настаўнікаў 
Віленскай сярэдняй школы ймя Фр. 
Скарыны сьвята, адбылося 19 сту- 
дзеня. Роўна праз 100 дзён 12- 
кясьнікі пачнуць здаваць іспыты. А на 
сьвяце вучні й настаўнікі памяняліся 
ролямі: вучні пераўвасобіліся ў 
настаўнікаў, а настаўнікі разыгрывалі 
сцэнкі з вучнёўскага жыцьця. Пось- 
пехаў вам, юнакі і дзяўчаты, у здачы 
іспытаў і выбары прафэсіі! 


Павал Саўчанка 

хлопчыкі зь беларускай школы падчас першага прычашчэньня (камуніі) ў касьцёле Сьв. Барталамэя. 


Дзя 





Беларускі каталіцкі касьцёл Сьвятога Барталамэя 


што на Зарэччы, хаця й павольна, але набірае сілу й імпэт у справе 
рэлігійнага беларускага нацыянальнага адраджэньня. Тут кожную 
нядзелю аб 10.30 адбываюцца набажэнствы ў роднай мове, каторыя 
праводзіць кс. Ян Шуткевіч. Сам ён родам з Гародні і ўважае сябе за 
беларуса. Зьмястоўныя й палымяныя ў яго казаньні ў абарону беларускае 
мовы, культуры, гісторыі. Тымчасам і будынак касьцёла набывае ўсе 
прыгажэйшы выгляд, хаця й зь вялікімі цяжкасьцямі. Няма яшчэ аргана, 
а толькі фісгармонія. Не стае 15 тыс. літаў на арган. Цешыць і тое, што 
ў касьцёле працуюць шчырыя беларусы, як закрэстыян касьцёлу Хведар 
Грушэўскі зь сям'ёй (жонка й дачка Эляна) ды манашка-сястра Натальля 
Арлянковіч з Докшыцаў, каторая ў вадначасьсе выкладае рэлігію ў нашай 
віленскай беларускай школе. Часта прыходзяць у касьцёл дзеткі з гэтай 
школы ды сьпяваюць беларускія рэлігійныя песьні пад кіраўніцтвам 
выкладчыцы сьпеву сп. Валянціны Кавальчук. 


Мінздраў не паперэджвае... 


жно да сярэдзіны ХХ ст. адной з 

найстрашнейшых хваробаў чалавецтва 
былі сухоты (тубэркулёз). Мільёны людзей 
паміралі з той прычыны, што у мэдыкаў тады 
яшчэ не было сапраўдных сродкаў барацьбы 
з сухотамі. Асабліва шмат людзей гінула пры 
масавым пагоршаньні ўмоваў жыцьця: у 
турмах і кацлягерах, у эвакуацыі й раёнах 
баявых дзеяньняў. Пасьля адкрыцьця новых 
высокаэфэктоўных лекаў у 50-ыя гг. крывая 
захворваньня сухотамі пачала рэзка зьні- 
жацца. Загаварылі нават і пра пэрспэктыву 
цалкавітай перамогі над хваробай, асабліва 
ў высокаразьвітых краінах. 

Аднак напрыканцы 80-ых захворваемасьць 
сухотамі зноў рэзка ўзрасла ва ўсіх краінах. 
Зьвязанае гэта было з тым, што існуючыя 
штаммы мікраарганізмаў «прыстасаваліся» 
да сродкаў, што выкарыстоўваюцца супраць 
іх, а новых адкрыта не было. Спатрэбіўся 
перагляд традыцыйных мэтадаў лячэньня -- 
цяпер для пасьпяховага курса тэрапіі 
неабходна прызначаць не адзін, ня два 
антыбіётыкі, а тры-чатыры, часам і большую 
колькасьць моцнадзеючых прэпаратаў 
адначасна. Кошт лячэньня вырас, а эфэк- 
тоўнасьць ягоная зьменшылася. Больш за 
тры мільёны людзей штогод памірае ад 
сухотаў ва усім сьвеце, а два мільярда 
жыхароў зямлі зьяўляюцца носьбітамі 
мікробаў туберкулёзу. 

У гэтых умовах шмат у якіх краінах сьвету 
прынятыя фэдэральныя сыстэмы барацьбы 
з новай небясьпекай. У Літве-ж колькасьць 
тубэркулёзных шпіталяў і «ложка-мейсцаў» 


у іх штогод зьменшваецца. Закрытыя ўсе 
тубэркулёзныя санаторыі, прызнаныя 
мэдычным начальствам неэфэктоўнымі. ЗЬ 
пяці мэдычных установаў Коўні, каторыя 
даўней займаліся сухотнікамі, засталося адно 
-- у Рамайнах. Прадугледжанае закрыцьцё 
трох віленскіх лякарняў з чатырох. 

У чым-жа прычына такога стаўленьня да 
сухотаў у Літве? Галоўная фтызыятарка 
краіны Эдыта Давідавічэне сцьвярджае, што 
ў апошнія тры гады колькасьць тых, хто 
захварэў на сухоты, зьменшылася. На 
падставе чаго была зробленая гэткая 
выснова? Успомнім, што ў былыя, савецкія, 
гады ўсе працаўнікі буйных прадпрыемстваў 
у абавязковым парадку праходзілі флюрагра- 
фічнае абсьледаваньне. Цяпер большасьць 
прадпрыемстваў зачыненае, людзі сядзяць 
ў Гарунай (рэчавы рынак - заўв. рэд.), стаяць 
у безнадзейнай чарзе на Біржы працы ды 
займаюцца рознымі “халтурамі”. Штосьці я 
ня чуў аб прафілактычных мэдычных аглядах 
гарунайскіх і падобных да іх работнікаў. 
Выглядае так, што ў літоўскіх мэдыкаў існуе 
свая, зручная ім статыстыка... Скажы 
шчыра, чытач, калі ты апошнім разам быў у 
доктара? Ці рабіў флюраграму або рэнтген 
грудной клеткі? 

Апошнім часам над усімі намі навісла новая 
небясьпека. У краіне цяпер больш за 500 
хворых, у каторых выяўленыя “ўстойлівыя 
штамы”,, г. зн. такія бактэрыі сухотаў, на якія 
ня ўзьдзейнічаюць традыцыйныя сродкі. 
Іхняе зьяўленьне ёсьць перадусім вынік 
неэфэктоўнага лячэньня. У той самы час у 


Юры Гіль 


Літве дагэтуль існуе практыка, асуджаная ў 
бальшыні разьвітых краінаў, калі дзецям ды 
іншым сваякам хворага з мэтай пра- 
філяктыкі прызначаюць адзін ці два 
традыцыйныя супрацьсухотныя лекі. 
Многія мэдыкі ўважаюць гэткі мэтад 
злачынным -- бактэрыі вокамгненна прыста- 
соўваюцца да гэтых прэпаратаў, узьнікаюць 
новыя цяжкія формы хваробы. 

Няпраўда, што хворых з “устойлівымі 
штамамі” немагчыма вылечыць. Проста іхнае 
лячэньне каштуе дорага. Вельмі дорага. У 
літоўскай мэдыцыны проста няма сродкаў, 
каб выратаваць гэтых 500 чалавек. Яны 
асуджаныя на сьмерць. І ці толькі гэтыя 500? 
Яны-ж знаходзяцца сярод нас. ВІЧ- 
інфэкцыя, “чума ХХ і ХХІ ст. ст.” перадаецца 
цераз брудныя шпрыцы й пры палавым 
кантакце. Для сухотніка гэтага ня трэба -- 
дастаткова аднаму з гэтых 500, каторыя 
маюць “адкрытую форму”, “чыхнуць” У 
краме, ці ў тралейбусе, і кожны з прысутных 
атрымае шанец увайсьці ў іхні лік. Незра- 
зумела, што нашае мэдычнае начальства 
зьбіраецца рабіць з хворымі, якія ухіляюцца 
ад лячэння? Раней імі займалася міліцыя. 
Зараз ніякага “прымусовага” лячэньня ў 
Літве няма. Вось і ходзяць яны сярод нас. А 
начальнікі намерваюцца зачыніць лякарні на 
Антокалі, дзе зямля каштуе даражэй, чым у 
іншых раёнах. І рапартуюць пра зьніжэньне 
захворваемасьці, хоць, згодна некаторым 
дадзеным, у ва многіх раёнах Літвы на 100 
тыс. жыхароў прыпадае больш за 100 хворых 
на сухоты. А гэта, панове, называецца 
эпідэміяй туберкулёзу! 


Яўген Ліцьвін 


Леакадзіі Міпаш. 

Стэфан Бэргман. []ра МАЁ ЗНАЁМСТВА З КУЗЬМОЙ ЧОРНЫМ 


Стэфан Бэргман (сапр. прозьё. 
Шымон Эпштэйн) нарадзіўся 
9.03.1904 г. у Вільні. З 1919 па 
1960 г. удзельнік камуні- 
стычнага руху ў Заходняй 
Беларусі, БССР, ПНР. Быў 
адным з арганізатараў і 
першых дзеячоў віленскага 
камсамолу; доўгія гады 
прапрацаваў у шэрагах КПЗБ; 
быў удзельнікам апошняга 6-га 
Зьезду кампартыі Польшчы. 

7) гадоў адседзеў у польскіх 
турмах, 5 гадоў - у савецкіх 
турмах і лягерох (зь іх 2 гады 
на Калыме). У траўні 194) г. 
вярнуўся з СССР у Варшаву і 
ўстут ў у Польскую рабочую 
партыю (в6ідазьмененая 
кампартыя). Працаваў у 
выдавецтве “Ксёнжка і Ведза” 
рэдактарам-выдаўцом чарговых 
твораў Леніна, Маркса, 
Энгельса й Сталіна, многія 3 
каторых сам перакладаў. З 
1966 г. на пэнсі:, займаўся 
публіцыстыкай, перакладамі, 
рэдагабаньнем. Напісаў 
абшырны нарыс пра дзейнасьць 
Бунду й пра гісторыю 
ўзьнікненьня Расейскай 
камуністычнай парты. 
Пераклаў шмат тбораў з 
жыдоўскай мовы. 

Памёр 14.10.2000 г. 


д часу маёй сустрэчы з 

Кузьмой Чорным прайшло 

44 гады, і, зразумела, што 
многае з маіх гутарак зь ім 
сьцёрлася ў памяці й нават 
абсалютна выпарылася. Я ніколі 
ня меў намеру пра запіс сваіх 
уражаньняў аб тым кароткача- 
совым знаёмстве. І вось паспрабую 
напісаць пра ўсё, што захавалася 
ў памяці. Усьведамляю аднак, што 
напісанае мною будзе ўрыўкавым, 
ускрай недастатковым. 

Сустрэча адбылася ў незвы- 
чайных умовах. Мяне прывезьлі з 
калымскага лягеру ў менскую 
турму ў ліпені 1938 г. на “дась- 
ледаваньне”, і я некалькі месяцаў 
(прыкладна да сьнежня) праседзеў 


у г. зв. “азіяцкім корпусе”, дзе, 
як і ўсе, хто там пабываў, шмат 
чаго зазнаў. Пасьля гэтага мяне 
перавялі ў асноўны турэмны 
корпус. У камэры мы сядзелі 
ўтрох. Напрыканцы студзеня ці то 
напачатку лютага 39 г. да нас 
прывялі чацьвертага -- Мікалая 
Карлавіча Раманоўскага. Як 
зазвычай у турэмных умовах, 
асабліва тадышніх, прайшло 
некалькі дзён да таго, як мы 
пачалі зь ім вольна размаўляць. 
Мы -- значыць я зь ім. Супольных 
размоваў было няшмат, прозь- 
вішча Раманоўскі нічога мне не 
казала. Хоць я ўжо многа гадоў 
цікавіўся беларускай літаратурай 
і, наогул, культурай, маё знаём- 
ства зь ёй было даволі абмяжа- 
ванае, чытаў я пераважна тое, 
што можна было здабыць у 
Заходняй Беларусі, дый тое 
галоўным чынам пад час адсідкі 
на Лукішках і на Стэфанаўскай. 
Пра тое, што Раманоўскі гэта 
Кузьма Чорны, я даведаўся ад яго 
самаго. 

Тут я павінны зрабіць невялічкі 
водступ - растлумачыць, чаму я 
гэтак хутка сыйшоўся зь ім. 
Пытаньні беларускай культуры, 
беларускіх грамадзкіх рухаў былі 
мне блізкія. Седзячы ў польскіх 
турмах з многімі беларускімі 
дзеячамі й асабіста зблізіўшыся зь 
некаторымі зь іх (асабліва з 
Арсенам Канчэўскім і Пётрам 
Клінцэвічам), - я даволі добра 
авалодаў беларускай мовай, быў 
адным з рэдактараў турэмнага 
часопісу “Лукіскі сьцяг”. Пасьля 
звольненьня ў 1928 г. у працэсе 
дзейнасьці ў КПЗБ яшчэ глыбей 
пазнаёміўся зь беларускім выз- 
вольным рухам, з многімі ягонымі 
ўдзельнікамі. Быў заснавальнікам 
і часам сурэдактарам шмат якіх 
нелегальных беларускіх выданьняў. 
У прыватнасьці (гэта мала каму 
вядома) часопіс “Летапіс ТБШ”, 
які выдаваўся Шырмам і Стэц- 
кевічам, быў створаны з маёй 
ініцыятывы й пры маім непас- 


Там, дзе мяне няма... 


Працяг. Пачатак у Ме 36 


2. Жыцьцё ў Чыгунач- 
най Калёніі 

У Чыгуначнай Калёніі жыло 
некалькі беларускіх сем'яў: 
сэнатара Вячаслава Багда- 
новіча, пасла Ф. Ярэміча, 
мы, аў Ніжняй Калёніі - сям'я 
Радаслава Астроўскага. Р. 
Астроўскі быў контравэр- 
сыйнай постацьцю: дырэктар 
ВБГ, здольны пэдагог-матэ- 
матык і палітычна няясная 
фігура. Большасьць белару- 
саў Вільні ставілася да яго зь 
недаверам. Хадзілі чуткі, што 
на пабудову дому ў Калёніі 
Астроўскі выкарыстаў грамад- 
зкія грошы. Марыян Пецю- 
кевіч стараецца ў сваёй 
кніжцы ўспамінаў “У пошуках 
зачараваных скарбаў” “адбя- 
ліць” Астроўскага, маўляў, 
шмат хто тады будаваў сабе 
дамы. Аднак чамусь пра 
нікога больш не гаварылі, ня 
ставілі пад сумнеў іхнюю 
чыннасьць, - толькі пра Аст- 
роўскага. 

Тонік сябраваў са ста- 
рэйшым сынам сэнатара 
Багдановіча Глебам. Узімку 
яны запрагалі ў санкі нашага 
сабаку й сабаку Багдановічаў 
і езьдзілі па Калёніі, бегалі на 
лыжах, вучылі й мяне хадзіць 
на лыжах. Улетку езьдзілі на 
роварах у далёкія экскурсіі 
на Браслаўшчыну, на возера 
Нарач. Глеб таксама вучыўся 
ў ВБГ, а пасьля закончыў 
мэдыцыну на Віленскім уні- 
вэрсытэце. Іхнае сяброўства 
ператрывала і вайну, і 
лягеры. Пасьля павароту зь 
лягероў Глеб Багдановіч пра- 
цаваў у Рудзінску лекарам, 
часам прыяжджаў у Вільню. 

Маімі сябрамі былі дзеці 
суседзяў Янка й Рысяк Баль- 
цэвічы, Ядзя Ш. Зь бела- 


рускімі дзецьмі я сустрака- 
лася рэдка, толькі на імпрэзах, 
якія ладзіліся ў ВБГ ці ў іншых 
арганізацыях. 

У 1933 г. я пайшла ў г:колу. 
Мне было шэсьць гадоў і мяне 
не хацелі прыймаць. Аднак я 
ўпёрлася, усе мае сябры 
хадзілі ў школу, чаму я маю 
сядзець дома? Вучыцелька 
пагаварыла з бацькамі, сказа- 
ла: “Няхай ходзіць, адзнакаў 
ставіць ёй ня будзем, можа ёй 
разахвоціцца”. Але я акуратна 
хадзіла ў школу і ў канцы 
навучальнага году мяне пера- 
вялі ў другую клясу. Школа, 
ясна, была польская, вучы- 
ліся ў ёй дзеці з самой Калёніі 
і з Гураў. Драўляны будынак 
школы стаяў пад лесам, 
аднак нашая кляса вучылася 
ў Доме Культуры. Тут была" 
невялікая заля, дзе адбы- 
валіся сходы Управы Калёніі 
ды ладзіліся канцэрты ці 
спэктаклі. Была й сцэна, што 
мела ад залі шырокія дзьве- 
ры, а падстольлю вакенцы. 
У гэтай залі мы й вучыліся. У 
памяці асталіся толькі лекцыі 
рэлігіі, ітое не таму, што былі 
цікавыя, а наадварот. Ксёндз, 
які вучыў рэлігіі, быў вельмі 
нэрвовы, лупцаваў усіх лінэй- 
кай па руках, па сьпіне, дзе 
патрапіць. Хлапцоў, каторыя 
асабліва шумелі, выкідваў з 
клясы, а тыя беглі на сцэну, 
узлазілі на драбіну й рабілі 
розныя грымасы. Неяк ксёндз 
надарваў аднаму хлапцу ву- 
ха, бацькі збунтаваліся й 
ксяндза некуды выслалі. 

У З30-ыя гг. пачалася фа- 
шызацыя Польшчы. Бела- 
рускія арганізацыі закрывалі 
адну за адной, газэты былі 
пад строгай цэнзурай, - даўжэй 
трымаліся “хадэцкія” газэты 
й часопісы. У беларусаў часта 
здараліся ператрусы, шукалі 


рэдным удзеле. Тое самае тычыцца 
“Беларускай газэты” (Вільня, 
1933-34 гг.) і сатырычнага часо- 
пісу “Асва” (Вільня, 1934 г.). 

Мікалай Карлавіч, наогул, 
даволі маўклівы - такое ў мяне, 
прынамсі, склалася ўражаньне - 
аказаўся кампанейскім сукамэр- 
нікам. З той прычыны, што кнігаў, 
а тым больш газэтаў, нам не 
давалі, ён пачаў нам распавядаць 
розныя гісторыі, пераказваючы 
цэлыя кнігі. Гэта было асабліва 
важна для нас у прысьмерках, калі 
бывала асабліва тужліва. Ягоныя 
аповяды дапамагалі бавіць час. 
Памятаю, як напрацягу некалькіх 
дзён ён пераказваў нам прыгод- 
ніцкі раман з жыцьця карсараў. 
А пасьля, як скончыў распавя- 
даць, цішком прызнаўся мне, што 
такога рамана няма, што ён яго 
прыдумаў “на хаду” падчас 
роспавяду. Мікалай Карлавіч 
пазнаёміў нас са зьместам нека- 
торых сваіх твораў, а аповесьць 
“Люба Лук'янская” пераказаў 
амаль цалкам. 

Ён адзіны з нашай чацьвёркі 
атрымоўваў перадачы, меў цукар 
і дзяліўся з намі. Даведаўшыся, 
што я ёсьць “зарубежник”, былы 
работнік КПЗБ, пісьменьнік 
прагна распытваўся ў мяне пра 
жыцьцё ў Заходняй Беларусі, а 
калі мы зблізіліся, шмат рас- 
павядаў пра сваю творчасьць. “Усё 
створанае мною дагэтуль -- гэта 
толькі падыход, падрыхтоўка да 
галоўнай тэмы, галоўнай задачы: 
напісаць гісторыю беларускага 
народу ў цэлым цыклі раманаў”. 
Гэтае ягонае выказваньне памя- 
таю амаль даслоўна. Сваім узорам 
лічыў Бальзака. Здаецца, ён казаў 
пра восем раманаў. У мяне тады 
склалася ўражаньне, што агульны 
плян гэтага цыклю ў яго ўжо 
распрацаваны - калі не на 
паперы, дык у галаве. Адзін з тых 
раманаў, зь ягоных словаў, 
павінен быў прысьвечаны ролі 
ўніяцкай царквы ў апалячваньні 
беларусаў. 
антыпольскай “вывротовэй” 
літаратуры. Насупроць нашага 
дому жыў паліцыянт Маце- 
еўскі. Дык ён часта папя- 
рэджваў бацькоў, што мае 
быць ператрус. І калі пры- 
ходзіла паліцыя, у нас нічога 
не знаходзілі. Праўда, аднаго 
разу ўзялі брашурку пра га- 
доўлю парсюкоў, бо была 
выдадзеная ў Менску. 

У Калёнію да бацькоў часта 
прыяжджалі М. Шыла, Паўлю- 
коўскі, П. Сергіевіч, бела- 
рускія студэнты зь Віленскага 
ўнівэрсытэту. З адным Зь іх, 
мэдыкам Вітаўтам Тумашам, 
мама пісала цыкль лекцыяў 
аб зьбіраньні й выкарыстаньні 
зёлак. Калі мы з мамай бы- 
валі ў горадзе, дык заходзілі 
ў “Беларускі Банк”, што месь- 
ціўся на вуліцы Каранеўскай 
(цяпер Б. Радвілайцес) у 
панадворку дому, дзе памёр 
Ул. Сыракомля. У банку праца- 
вала Марыя Паўловіч, жонка 
Сяргея Паўловіча, зь якой 
мама сябравала. Заходзілі 
мы і ў беларускую кнігарню да 
Ст. Станкевіча (“Кнігара”), і 
ў кнігарню на рагу Вострабрам- 
скай і Гетманскай, загад- 
чыкам якой быў П. Мятла, - 
там часта спатыкаліся бела- 
русы. 

Матар'яльна нам жылося ўсё 
горш. Бацька быў безра- 
ботны, браўся за ўсякую 
работу, нейкі час меў нават 
спажывецкую краму ў будынку 
на рагу Завальнай і Вялікай 
Пагулянкі (Пілімо - Басанаві- 
чаўс), аднак хутка збанкру- 
таваў, бо ня меў здольна- 
сьцяў на гешэфту (сягоньня 
кажуць “бізнэс”). Выданьне 
“Борці” таксама ніякіх дахо- 
даў не давала. Ледзь-ледзь 
удавалася сабраць грошы на 
нумар. Мама гадавала кветкі 
на насеньне, якое ахвотна 
куплялі два магазыны: Я. 
Крыўкі й Вільнішэўскага, 
абодва на Завальнай. А яшчэ 


У нашых размовах шмат мейсца 
займала пытаньне пра лёс і 
пэрспэктывы разьвіцьця бел. 
літаратуры ў БССР. З глыбокім 
сумам і горыччу М. К. казаў пра 
няўхільнае выцісьненьне бел. мовы 
са школаў, пра нарастаючую 
русыфікацыю беларускай мола- 
дзі, якая, паводле ягоных словаў, 
усё менш і менш цікавіцца бела- 
рускай літаратурай, менш чытае 
бел. кніжак. Аднойчы нават 
сказаў: “Ці не давядзецца мне на 
старасьці пісаць свае кнігі па- 
расейску?” Даслоўна гэтага не 
памятаю, але сэнс перадаю 
дакладна. 

Зь ягоных роспытаў вынікала, 
што ён мала быў дасьведчаны пра 
бел. кнігі, што выдаваліся ў 
замежжы. У прыватнасьці, мяне 
ўразіла, што ён ня толькі ня меў, але 
нават і ня ведаў пра выдадзены Вац- 
лавам Ластоўскім у 20-ых гг. у 
Коўні “Расейска-крыўскі слоўнік”. 

Шмат мейсца ў нашых размовах, 
зразумела, займала пытаньне аб 
прычынах масавых арыштаў. М. 
К. асабліва зьдзіўляўся, як гэта 
яго ды іншых бел. пісьменьнікаў 
можна абвінаваціць у “нацдэмаў- 
шчыне”, у антысавецкай дзейна- 
сьці. Неяк, вярнуўшыся з допыту, 
ён быў асабліва прыгнечаны й 
доўга маўчаў. Толькі назаўтра ён 
мне цішком сказаў, што ў калі- 
доры, які вёў да дзьвярэй сьлед- 
чага, бачыў Бядулю, каторы 
стаяў тварам да мура. Верагодна, 
канваіры не пасьпелі адвесьці яго 
пры набліжэньні М. К. 

Пасьля аднаго з допытаў мы 
даволі грунтоўна гутарылі пра 
“Нашу Ніву”. Сьледчы яму ўтлу- 
мачваў, што “Наша Ніва” была 
калыскаю беларускага нацыя- 
налізму й контррэвалюцыі. “Вось 
гэтага, -- казаў М. К., -- я ніяк 
не магу ўспрыняць. Усё, што я 
дагэтуль ведаў пра “Нашу Ніву”, 
супярэчыць гэтаму. Заслугі “На- 
шай Нівы” для беларускага 
адраджэньня, для разьвіцьця 
беларускай літаратуры й куль- 





туры нельга пераацаніць. Наогул, 
бяз “Нашай Нівы” няма гісторыі 
беларускай літаратуры й нельга 
зьмешваць пазьнейшай палітычнай 
дзейнасьці некаторых асобаў зь 


эд» 


“ 


іхнай рольлю ў “Нашай Ніве 
Прыкладна ў такіх словах пера- 
даў ён мне свой адаз сьледчаму. 

За ўвесь час нашага сумеснага 
прабываньня ў камэры М. К. 
выклікалі да сьледчага два ці тры 
разы. Апошнім разам ён вярнуўся 
ў гуморы й сказаў, што, судзячы 
з таго, як праходзіў допыт, яго 
павінныя неўзабаве вызваліць. І 
адразу-ж пачаў дамаўляцца пра 
дапамогу мне й маёй сям'і. 

Тут я павінны зазначыць, што 
мы шмат распавядалі адзін ад- 
наму пра нашыя сем'і. Ён мне 
падрабязна распавёў пра сваё 
сямейнае жыцьцё, жонку й адзі- 
ную дачку. Даведаўшыся, што мая 
жонка тады таксама знаходзілася 
ў менскай турме, брат і дзьве 
сястры арыштаваныя й што мая 
маці засталася адна з маёй 
маленькай 4-гадовай дачкою, - М. 
К. сказаў, што ў выпадку свайго 
вызваленьня пастараецца дапамаг- 
чы маёй маці. Апроч таго, дасьць 
мне знак пра сваё вызваленьне 
прысылкаю грашовага пераводу. 

Неўзабаве пасьля гэтай размовы 
яго забралі з камэры, а прыкладна 
цераз месяц я атрымаў перавод на 
50 рублёў. Такім чынам я дак- 
ладна даведаўся, што М. К. ужо 
дома. Прысылка грошай у турму 
чалавеку, асуджанаму г. зв. 
“Особым Совеіцанием”, чалавеку, 
якому прыпісалі ўсе сьмяротныя 
грахі, шпіянаж, антысавецкую 
дзейнасьць і пад., - было зь 
ягонага боку ня толькі выказ- 
ваньнем даверу да мяне, але й, 
безумоўна, актам сур'ёзнай грамад- 
зянскай мужнасьці. Ня меншай 
мужнасьцю зь ягонага боку было 
тое, што пасьля майго вызваленьня 
з турмы (без рэабілітацыі) ў 
лістападзе 1940 г., ён вельмі 
сардэчна прыняў мяне ў сваім 


даме. Варшава, 22.9.19863. 


Зоська Верас і Галіна Войцік з сынам Яраславам. 1959 г. 


зьбіралі зёлкі, такія зь іх, як 


румянак, дзеванну й мяту 
гадавалі на гародзе. Зёлкі 


“скупляў уласьнік адзінай на 


той час аптэкі зь зёлкамі 
Турбіла. Аптэка месьцілася на 
Людвісарскай (Жэгіклос). 
Дагэтуль помню непаўторны 


пах зёлак у той аптэцы. Бацькі 
цяпер радзей езьдзілі на 
беларускія імпрэзы, мама 
саромелася, што яна горш 
апранутая, як М. Паўловіч, 
Астроўская ці іншыя “дамы”. 


Галіна Войцік 


29 студзеня 2001 

ЧАРНОБЫЛЬ --- СУСЬВЕТНАЯ БЯДА" 


Гутарка з старшынём праўленьня фонду 
“Дзецям Чарнобыля” сп. Г. Грушавым 


Падчас наведаньня нядаўніх 
урачыстасьцяў з нагоды 10- 
гадовай дзейнасьці Нацыя- 
нальнага гуманітарнага лпі- 
цэю ў Менску сакратар газэ- 
ты сп. 7. Саўчанка асабіста 
пазнаёміўся зь вядомым у сьве- 
це беларускім грамадзкім 
дзеячом, кіраўніком фонду 
Дзецям Чарнобыля" сп. Гена- 
дзем Грушавым, І ўзяў у яго 
інтэрвію для нашае газэты. 


Як узьнік Фонд? Як пачына- 
лася ягоная праца? 

Чарнобыльская катастрофа 
паставіла на мяжу йснаваньня 
увесь, бадай, беларускі народ. 
Ужо сёньня мы маем рэгіёны, 
дзе няма ніводнага здаровага 
дзіцяці. Дык вось, у 1989 г. з 
мэтай дапамагчы беларускім 
дзецям і быў створаны фонд 
Беларускі дабрачынны фонд 
“Дзецям Чарнобыля”. Да яго- 
най арганізацыі спрычыніліся 
й тадышнія бел. улады, і БНФ, 
шмат якія грамадзкія арганізацыі 
ды інш. Намі распрацавана 
шмат праграмаў: праграма 
дапамогі дзецям Чарнобыля, 
дзецям-інвалідам, дзецям з 
прыроджанымі хваробамі, чар- 
нобыльскім перасяленцам і 
сацыяльна неабароненым 
сем'ям. Пералік зробленага 
Фондам заняў-бы шмат часу. 
Таму пра самае галоўнае. На 
сёньняшні дзень, дзякуючы 
нашым намаганьням, змаглі 
аздаравіцца й прайсьці курс 
рэабілітацыйнага лячэньня 
140 тыс. дзяцей у 24 краінах 
сьвету. Іх на дабрачынных 
умовах прыймалі ў сябе гра- 
мадзяне замежжа. Было крыху 
дапамогі й з боку беларускага 
грамадзтва. Сёлета мы пля- 
нуем аздаравіць да 8 тысячаў 
дзяцей і падлеткаў (з 8 да 14 
гадоў). 

Ці змяншаецца колькасьць 
тых, хто патрабуе аздараў- 
леньня? 

На вялікі жаль, не. Цяпер 
вельмі шмат такіх, хто ў свойчас 
атрымаў г. зв. “малую дозу 
радыяцыі”. Вынік -- аслаб- 
леньне й разбурэньне імуннай 
сыстэмы. У нас на ўліку да 500 
тыс. чалавек з захворваньнем 
шчытавіднай залозы! Коль- 
касьць хворых павялічваецца й 
праз ужываньне забруджанай 
радыёнуклеідамі ежы (спажы- 
ваньне выклікае захворваньні 
страўніка, скуры, нэрвовай 
сыстэмы). 

Якімі прынцыпамі Вы кіруе- 
цеся, калі адбіраеце дзяцей 





г. Грушавы й 


на лячэньне? Кажуць, што 
сярод іх шмат абсалютна зда- 
ровых дзяцей з семьяў чыноў- 
нікаў.. 

Усё гэта плёткі. У нас гэта 
выключана. Мы накіроўваем на 
аздараўленьне сапраўды хво- 
рых. Для накіраваньня патрэб- 
ная даведка аб стане здароўя, 
складзе сям'і, агульным зароб- 
ку. Дакуманты разглядаюцца 
камісіяй, якая й фармуе групы. 
Аднак ёсьць і такія сем'і, у якіх 
напляваць на ўласных дзяцей 
(алкаголікі й пад.), тады мы 
самі праяўляем ініцыятыву, 
зьбіраем дакуманты, адпраў- 
ляем дзяцей на аздараўлень- 
не за мяжу. 

Як Вам удаецца кантра- 
ляваць сытуацыю з азда- 
раўленьнем на тэрыторыі 
ўсёй Беларусі? 

Мы стварылі ініцыятыўныя 
групы, якія дзейнічаюць у 72-х 
раёнах рэспублікі. Яны й зьбі- 
раюць інфармацыю, право- 
дзяць сходы, дапамагаюць 
пацярпелым сем'ям вопрат- 
кай, раней дапамагалі прадук- 
тамі харчаваньня... 

Чаму “раней”? 

Ходзіць пра тое, што мы ў 
свойчас два гады ўваходзілі ў 
склад БНФ, а з 1991 г. сталіся 
самастойнай арганізацыяй. 
Напачатку нам дапамагалі 
самыя розныя дзяржаўныя 
структуры. Аднак сягоньня мы 
адчуваем моцны ціск з боку 
ўладаў. У 1997-98 гг. я быў 
змушаны правесьці 12 месяцаў 
на эміграцыі. Тым часам У 
Беларусі быў закрыты Фонд 
Сораса ды інш. дабрачынныя 
структуры, хацелі скасаваць і 
наш Фонд, але гэтага не даз- 
волілі зрабіць міжнародныя 
арганізацыі (была прыйнятая 
адумысловая рэзалюцыя Са- 
вету Эўропы, былі пададзеныя 
два запыты сп. Кіпкеля (ФРГ) 
міністру замежных справаў 
Антановічу ды інш.). Нас не 
зьліквідавалі, але ўскладнілі 
ўмовы атрыманьня нашым 
Фондам гуманітарнае дапа- 
могі, не дазваляюць атрымоў- 
ваць лекі, прадукты харча- 
ваньня. Усё новыя абмяжа- 
ваньні ўводзяцца, лічы, кожны 
дзень. Калі мы, напрыклад, 
паспрабавалі супрацоўнічаць 
зь Менскім дзіцячым аздараў- 
ленчым цэнтрам (зьняць У 
арэнду частку памешканьняў 
Цэнтру для аздараўленьня 
дзяцей) і пералічылі на ягоны 
рахунак вялікія грошы, дык праз 
два дні ад чыноўнікаў прыйшоў 


а. Надсан пры разгрузцы чарговага гуманітарнага грузу 
мэдыкамэнтаў і вітамінаў зь Лёндану. Менск, 1996 г. 

адказ з адмовай. І справа тут 
ня ў грошах, а ў агульнай палі- 
тыцы цяперашніх бел. уладаў: 
палітыку яны ставяць вышэй за 
клопат пра дзяцей. 

Якія яшчэ кірункі працы ў 
Фонда апрача аздараўленьня? 

Працуем з моладзьдзю. Аргані- 
завалі больш за 30 маладзёвых 
цэнтраў. Удзельнікі цэнтраў 
вывучаюць беларускую мову, 
гісторыю Бацькаўшчыны, каму- 
нікацыю, замежныя мовы. Да- 
рэчы, самая актыўныя ў нашых 
цэнтрах якраз тая моладзь, што 
аздараўлялася ў замежжы. У 
1997 г. у Малінаўцы пад Ме- 
нскам, дзе пражывае 11 тыс. 
чарнобыльскіх перасяленцаў, 
мы адкрылі сацыяльны мала- 
дзёвы цэнтар. У ім каля 1000 
дзяцей бясплатна займаецца 
ў розных гуртках, ім аказваецца 
разнастайная дапамога, і ма- 
тар'яльная, і лячэбная. Жыха- 
ры Малінаўкі, бачачы нашую 
рэальную дзейнасьць, сабралі 
15 тыс. подпісаў за вылучэньне 
маёй кандыдатуры ў палату 
прадстаўнікоў падчас апошняй 
перадвыбарчай кампаніі. Гэтага 
вельмі спалохаліся ўрадавыя 
структуры. Цяпер яны робяць 
усё, каб закрыць цэнтар у 
Малінаўцы. 

Вас у першы чарод цікавяць 
дзеці Чарнобыля... А як Вы 
ставіцеся да астатніх? 

Сапраўды, 80 адсоткаў дзяцей, 
каторыя патрабуюць лячэньня 
й рэабілітацыі, з Чарнобыль- 
скай зоны (Магілеўская, Го- 
мельская, Берасьцейская воб- 
ласьці). Аднак мы апякуемся й 
дзецьмі перасяленцаў з Ча- 
рнобыльскай зоны, каторыя 
нарадзіліся ў адносна бясь- 
печнай зоне (гэта прыблізна 
яшчэ 15 адсоткаў), астатнія 5 
адсоткаў -- гэта дзеці, каторыя 
пакутуюць ад іншых хваробаў, 
---такіх таксама нямала ў Бела- 
русі, і гэта страшна. 

Ці баіцеся, што Ваш Фонд 
усё-ж закрыюць? 

Не. Па-першае, нас ведае 
ўвесь дэмакратычны сьвет, 
замежныя ўрадавыя структуры. 
Дарэчы, амаль усе свае акцыі 
мы зьдзяйсьняем, дзякуючы 
іхнай матар'яльнай дапамогі, 
бо ў Беларусі цяпер такое 
эканамічнае становішча, што й 
нашыя былыя нешматлікія бе- 
ларускія спонсары сёньня ўжо 
ня могуць аказаць нам ніякае 
дапамогі. Па-другое, Чарно- 
быль ёсьць ня толькі бяда 
Беларусі, гэта -- сусьветная 
бяда. Тым больш, што шмат 
набудавалі на тэрыторыі было- 
га СССР такіх самых “патэнцы- 
яльных Чарнобыляў”, напрык- 
лад, у вас у Літве дзейнічае 
Ігналінская АЭС. 


Посьпехаў Вам у Вашай 
высакароднай працы! 


Гутарыў Павал Саўчанка 


“Тут карані мае. Куды ад іх мне адрывацца”?”. 


Ілюстрацыя да зборніка вершаў Анатоля Зэкава “Аварыя сумленьня”. 


Яго Свяцейшаству 
Патрыярху Маскоўскаму 
і Ўсея Русі Алексію ІІ 


Ваша Сьвяцейшаства! 


Я ўжо аднойчы пісаў Вам ліст наконт будаўніцтва храма ў 
адным з забруджаных населеных пунктаў Чарнобыльскай 
зоны - горадзе Брагіне Гомельскай вобласці ў памяць аб 
катастрофе, якая здарылася ў выніку аварыі на атамнай 
станцыі, ізагінуўшых з гэтай прычыны людзей. Аднак адказу 
я не атрымаў. Таму цяпер вырашыў звярнуцца да Вас з 
адкрытым лістом. 


А напісаць Вам гэты ліст мяне падштурхнула тое, што я не 
магу абыякава ўспрыняць Ваш крок, зьвязаны з прысуджэньнем 
прэміі Міжнароднага фонду “Адзінства праваслаўных 
народаў” Аляксандру Лукашэнку. Па-першае, тэрмін прэзы- 
дэнцкіх паўнамоцтваў яго, згодна Канстытуцыі Рэспублікі 
Беларусь, закончыўся 20 ліпеня 1999 г. ісупраць створанага 
ім рэжыму ўзбуджаная крымінальная справа паводле факту 
захопу ўлады неканстытуцыйнымі сродкамі й вядзецца 
сьледзтва. 


Па-другое, і гэта ў дадзеным выпадку ня менш важна, 
Лукашэнка, як гэта рабілі й робяць усе дыктатары, разьяднаў 
народ Беларусі ў адпаведнасьці з тым самым бальшавіцкім 
прынцыпам “Хто ня З Намі, той супраць нас”. Пры гэтым 

“чэснымі” ён лічыць тых, хто падтрымаў і працягвае 
падтрымліваць зьдзейснены ім ў лістападзе 1996 г. дзяржаўны 
пераварот іўсталяваньне ў Беларусі дыктатарскага рэжыму. 
Гэткімі зьяўляюцца, у асноўным, былая партнаменклатура, 
работнікі КДБ і іншых сілавых структураў. 


Прыйшоўшы на хвалі папулізму да ўлады, Лукашэнка 23 
лістапада 1990 года ў інтэрвію нямецкай газэце “Гандэльс- 
блат” заявіў, што ён бачыць сваю ролю прэзідэнта Рэспублікі 
Беларусь такой, якую выконваў Адольф Гітлер у фашысцкай 
Германіі, іхоча пабудаваць у Беларусі гэткую дзяржаву, якой 
была Германія часоў “фюрэра”. З тых часоў усе ягоныя 
практычныя крокі падцьвярджаюць выказаныя тады жа- 
даньні. І ўсіх тых, хто гэтыя крокі не падтрымлівае, дыктатар 
адносіць да “НЯЧЭСНЫХ”. 


У Беларусі сёньня ўся ўлада сканцэнтраваная ў адных руках. 
Таму ў многіх міжнародных арганізацыяў і палітычных 
дзеячоў ёсьць усе падставы лічыць, што пасля падзеньня ў 
Югаславіі рэжыма Мілошавіча Беларусь застаецца апошнім 
аплотам дыктатарскага рэжыму ў Эўропе. Больш таго, 
створаны ў Беларусі дыктатарскі рэжым зьяўляецца ў 
адносінах да саміх беларусаў па-сутнасці акупацыйным, бо 
ўсе ключавыя пасады ў ім займаюць стаўленікі Масквы, многія 
зь якіх ёсьць кадравыя афіцэры спэцслужбаў ці вайскоўцы. 
Затое ў сталіцы Беларусі Менску ўжо няма ніводнай белару- 
скай школы, усе дзяржаўныя ўстановы ў рэспубліцы і ВНУ 
працуюць на рускай мове. А ўсіх тых, хто адстойвае права 
беларускага народу мець сваю мову, паважаць сваю гісторыю 
й разьвіваць нацыянальную культуру, -- дыктатар і ягонае 
расейскае атачэньне таксама залічвае да “нячэсных” і 
навешвае ім ярлык нацыяналістаў. Многія з актыўных дзеячоў 
апазыцыі дыктатарскаму рэжыму проста бяссьледна зніка- 
юць, або паводле сфабрыкаваных справаў заключаныя ў 
турмы, як гэта й рабілася ў фашысцкай Іерманіі і ў час 
сталінскага рэжыму ў Савецкім Саюзе. Выкарыстоўваючы 
сродкі масавай інфармацыі, дыктатар неаднаразова аддаваў 
каманду “надзець наручнікі без суда й следзтва” на таго ці 
іншага няўгоднага яму чалавека. 


За гады існаваньня дыктарскага рэжыму народ Беларусі 
даведзены да жабрацтва, затое пад яго апякунствам карупцыя 
ў Беларусі дасягнула нябачаных дагэтуль памераў. Усе тыя, 
каго ў час сваёй прэзыдэнцкай кампаніі 1994 г. Лукашэнка 
абяцаў пакараць за карупцыю, сёньня ўваходзяць у ягоную 
каманду. 

Створаны ў Беларусі й падтрыманы шавіністычнымі коламі 
Расеі, і перадусім зноў-такі кіраўнікамі КПРФ, дыктатарскі 
рэжым, як у свойчас іягоныя папярэднікі - фашысцкі рэжым 
у Германіі й бальшавіцкі ў Савецкім Саюзе - імкнецца ўвесь 
час умацоўвацца ўнутры краіны й пашырыць сфэру свайго 
ўплыву. Менавіта ў гэтым і заключаецца сапраўдная прычына 
памкненьняў Лукашэнкі стварыць нейкі нябачаны да гэтага 
часу “славянскі саюз”, у якім ён хоча выконваць тую ролю, 
якую выконваў у Трэцім Рэйху ягоны кумір Гітлер, ці ў так 
званым “сацыялістычным лягеры” -- Сталін, партрэты якога 
на мітынгах ідэманстрацыях выносяцца побач з партрэтамі 
Лукашэнкі. 


Гаворачы аб адзінстве праваслаўных славянаў, неабходна 
памятаць, што значная частка беларусаў зьяўляюцца 
каталікамі й пратэстантамі, а некаторыя прызнаюць навогул 
нехрысціянскія рэлігіі. Больш таго, у рэспубліцы з даўніх 
часоў жывуць людзі, якія адносяцца да неславянскіх нацыяў. 
Таму адной з рысаў нацыянальнага менталітэту беларусаў 
зьяўляецца іхняя талерантнасьць. 


Што тычыцца самога Аляксандра Лукашэнкі, дык ён 
публічна заяўляў, што лічыць сябе “праваслаўным атэістам”. 
Зыходзячы з гэтага, можна меркаваць, што Праваслаўная 
царква яму патрэбная толькі для дасягненьня ўсё тых самых 
ўладалюбных памкненьняў. Гаму гэткая ўвага высокіх герархаў 
Рускай Праваслаўнай Царквы да гэтага невылечна хворага на 
ўладалюбства чалавека нельга ўважаць іншым, як падтрымкай 
расейскай шавіністычнай палітыкі ў адносінах да Беларусі. 


З павагай, 


Старшыня Вярхоўнага Савету 
Рэспублікі Беларусь 


Сямён Шарэцкі 


Рун 

Руская мова ў Беларусі: 
гісторыя, сучаснасьць, будучыня 


] асля сумнавядомага рэфэрэндаму 1925 
. руская мова зноў, ужо каторым 


разам, зрабілася ў Беларусі дзяржаўнай. 
Незважаючы на фармальную роўнасьць зь 
беларускай, яна адразу пачала імкліва 
выцісьняць яе з розных сфэраў ужытку й 
асабліва са сфэры адукацыі ды СМІ. Гэтая 
тэндэнцыя, насуперак моцнаму супраціву з 
боку беларускае інтэлігенцыі, доўжыцца й 
да сёньня, таму мы павінныя добра ведаць 
гісторыю ўзьнікненьня й фармаваньня 
рускай мовы, ейны ўплыў на мэнталітэт 
жыхароў Беларусі, незалежна ад іхнага 
нацыянальнага ды канфэсыйнага статусу. 

Такім чынам, крыху гісторыі. Калі 
адгарнуць энцыкляпэдыю “Беларуская 
мова” выданьня 1994 г. на ст. 495 і прачытаць 
артыкул “Руская мова”, дык можна 
даведацца шмат цікавага. Напрыклад, там 
паведамляецца, што пасьля распаду 
праславянскага этнамоўнага адзінства 
сфармаваліся тры роднасныя групы моваў: 
усходняя (старажытнаруская народнасьць), 
заходняя (палякі, чэхі, славакі, лужычане, 
паморскія славяне) й паўднёвая (балгары, 
славенцы, сэрбы, харваты й македонцы), - 
кожная з сваімі моўнымі асаблівасьцямі. 
тут адразу ўзьнікае пытаньне: чаму заходнія 
й паўднёвыя славяне ня мелі агульнай 
заходняславянскай ці паўднёваславянскай 
мовы, а ўсходнім яна спатрэбілася, 
незважаючы на непараўнальна большы 
арэал іхнага расьсяленья? Думаецца, даўно 
ўжо прысьпеў час нашым гісторыкам і 
філёлягам выкінуць на сьметнік міфічную 
“старажытнарускую народнасьць”, пры- 
думаную й навязаную нам псэўдана- 
вукоўцамі Расейскае імпэрыі. Тым больш, 
што ва Украіне гэтак ужо зрабілі. 

Надалей у энцыкляпэдыі гаворыцца, што 
старажытнаруская або агульнаўсходне- 
славянская мова йснавала з УІІ па ХІУ ст, 
ст., а гэта ажно 700 гадоў! Зноў супя- 
рэчнасьць, бо тэрыторыя асноўных этнічных 
рускіх земляў была заселеная славянамі 
толькі ў ХІ-ХІІ ст. ст., а раней на ёй жылі 
фіна-ўгорскія плямёны, мова якіх нічога 
супольнага з славянскімі ніколі ня мела. 

Паводле энцыкляпэдыі беларуская, 
украінская й руская мовы склаліся 
адначасова ў ХУ ст., але ніякіх важкіх 
доказаў гэтага не прыводзіцца, бо, верагодна, 
іх проста няма. Між тым, як менавіта гэтае 
пытаньне патрабуе сур'ёзных дасьле- 
даваньняў, бо з ХІЎ па ХУІ ст. беларусы з 
украінцамі жылі супольна ў межах аднае 
дзяржавы - Вялікага княства Літоўскага, 
таму іхныя мовы не маглі разьвівацца 
гэтаксама, як руская ў межах Маскоўскага 
княства, былога васала Залатой Арды. Разам 
з'тым у энцыкляпэдыі нічога ня згадваецца 
пра мовы наўгародзкага й пскоўскага 
ўсходнеславянскіх этнасаў, каторыя пэўны 
час разьвіваліся адасоблена ад Масковіі, 
дасягнулі свайго росквіту ў ХІЎ- ХУ ст. ст., 
але затым былі гвалтоўна зьнішчаныя 
маскоўскімі заваёўнікамі. 

На маю думку, беларуская мова, як і 
сам беларускі этнас, склаліся значна раней 
за ХУ ст. (бо напачатку ХУІ ст. мы ўжо 
мелі сваю друкаваную кнігу), а менавіта ў 
другой палове ХІІ ст., калі зь летапісаў зьніклі 
найменьні плямёнаў, якія зьяўляліся 
продкамі беларусаў. А з другой паловы 
ХІІ ст. беларуская мова была ўжо 
афіцыйнай мовай новай дзяржавы -Вялікага 
княства Літоўскага са сталіцай у Наваградку. 
І дасягнула свайго найвялікшага росквіту, 
зрабіўшыся таксама й мовай міжна- 
цыянальных стасункаў, якраз у ХУ ст. Затое 
ў рускай мове напрыканцы ХІУ ст. у зьвязку 
з паўднёваславянскім уплывам узмацняецца 
архаізацыя, узьнікае напышлівы, урачысты 
стыль, вельмі непадобны да тагачаснага 
канцылярскага, юрыдычнага й дып- 
ляматычнага стылю беларускай мовы. 

У ХХІІ ст. руская мова фармуецца на 
глебе маскоўскай гаворкі, якая ўважалася 
за ўзорную, і разам з тым мае шэраг 
запазычаньняў з старабеларускай мовы, 
асабліва што датычыць будаўніцтва й 
рамёстваў (да прыкладу, слова “кафель” 
перакачавала з старабеларускага “кафля”. 

Тымчасам жыхары этнічных беларускіх 
земляў упершыню непасрэдна сутыкаюцца 
з рускай мовай толькі ў сярэдзіне ХУІІ ст. у 
часе вайны 1674-67 гтг., калі вялікая 
тэрыторыя нашай краіны была часова 
захопленая маскоўскім войскам. Менавіта 
тады адбылося першае масавае прымусовае 
перасяленьне беларусаў у Маскоўскае 


княства й непасрэдна ў Маскву, дзе, дарэчы, 
якраз беларусы заснавалі Мяшчанскую 
слабаду й складалі тады да 30 адсоткаў 
насельніцтва гэтага гораду. 

ХУШ ст. - пераломны этап у йснаваньні 
абедзьвюх моваў. У той час, як пасьля 1696 
г. на абшарах ВКЛ адзінай дзяржаўнай 
робіцца польская мова й пачынаецца 
заняпад беларускага пісьменства, у Расей- 
скай імпэрыі назіраецца цалкам адваротная 
тэндэнцыя. Дзякуючы намаганьням Лама- 
носава й Карамзіна руская мова робіцца 
мовай навукі й дзяржаўнага апарату, і такім 
чынам атрымоўвае моцны штуршок у сваім 
далейшым разьвіцьці. А пасьля гвалтоўнага 
падзелу Рэчы Паспалітай у 1795 г. руская 
мова робіцца дзяржаўнай і на ўсёй 
тэрыторыі этнічнай Беларусі, каторая 
цалкам адыйшла да Расейскай імпэрыі. Тры 
далейшыя дзесяцігодзьдзі ў Беларусі ў сфэры 
адукацыі й навукі рускай мове моцную 
канкурэнцыю складала польская, аднак 
пасьля задушэньня паўстаньня 1830-31 гг. 
распачалася татальная русыфікацыя 
беларускага народу й нават назва краіны 
“Беларусь” з 1840 г. падлягала забароне, 

Цягам ХІХ і асабліва ХХ ст. ст, этнічнае 
беларускае насельніцтва рознымі шляхамі 
рэгулярна перасялялася ў Расею, а Беларусь 
актыўна й мэтанакіравана засялялася 
расейцамі, прычым галоўным чынам гэта 
былі буйныя й сярэднія гарады. Колькасны 
пік наплыву расейскага насельніцтва ў 
Беларусь прыпадае на 1989 г., калі паводле 
перапісу тут жыло 1,324 млн. расейцаў, у 
якасьці-ж роднай падчас згаданага перапісу 
рускую мову назвалі 3, 244 млн. насельнікаў 
Беларусі (да параўнаньня, у 1979 г. - 2,688 
млн.), сярод іх 1,311 млн. рускіх і 1933 
млн. прадстаўнікоў іншых нацыяналь- 
насьцяў, у тым ліку беларускай. Сягоньня, 
пасьля набыцьця Беларусьсю статусу 
незалежнай краіны, гэтыя лічбы зьмяніліся: 
грамадзянаў, якія ўважаюць сябе за рускіх, 
значна паменела, а сьвядомых беларусаў 
стала болей. 

Каб спыніць далейшы заняпад беларус- 
кае мовы ды вярнуць ёй належны статут у 
новым стагодзьдзі, айчынныя й замежныя 
гісторыкі й мовазнаўцы павінныя пазбыцца 
старых імпэрскіх ды савецкіх падыходаў у 
вызначэньні ролі рускай мовы ва ўсіх сфэрах 
жыцьцядзейнасьці нашай краіны. Па- 
першае, трэба канчаткова разьвеяць міт пра 
выключную ролю рускай мовы ў Беларусі 
ды пазбавіць яе місіянскай і панславянскай 
функцыі. (Разам з тым неабходна надаць 
большай увагі вывучэньню й пашырэньню 
ўкраінскай і польскай моваў, як моваў нашых 
славянскіх суседзяў). Па-другое, трэба 
канкрэтна вызначыць межы й месца рускай 
мовы ў сыстэме адукацыі, грамадзкага 
кіраваньня, выдавецкай дзейнасьці, СМІ ды 
іншых інфармацыйных сфэрах. 

На маю думку, у краіне, дзе беларусы 
складаюць амаль 87 адсоткі насельніцтва, 
можа быць толькі адна дзяржаўная мова - 
мова тытульнай нацыі. Колькасьць руска- 
моўных дзяржаўных установаў не павінная 
сягаць за 15-20 адсоткаў, зыходзячы з 
колькасьці рускамоўнага насельніцтва, 
каторае стала карыстаецца рускаю моваю. 

У дзяржаўных беларускамоўных 
навучальных установах, найперш у школах, 
зь першай клясы павінна абавязкова 
вывучацца адна з эўрапэйскіх моваў: 
ангельская, нямецкая, француская, гішпан- 
ская, - у залежнасьці ад пажаданьня 
бацькоў. Зь пятай клясы бацькі разам зь 
дзецьмі выбіраюць дадаткова яшчэ адну з 
такіх славянскіх моваў: рускую, украінскую, 
польскую, чэскую, баўгарскую. Прымусовае 
вывучэньне рускай мовы трэба забараніць 
як імпэрска-савецкі перажытак. Несумненна, 
што сёньня бальшыня абярэ рускую мову, 
але-ж знойдзецца й шмат ахвочых вучыцца 
іншых славянскіх моваў. Студэнты сярэдніх 
спэцыяльных і вышэйшых установаў таксама 
павінныя мець права выбіраць на першых 
курсах якуюсь адну з трох моваў нашых 
славянскіх суседзяў. 

На ўсёй тэрыторыі нашай рэспублікі 
павінныя быць у шырокім ужытку й мець 
распаўсюд кнігі ды іншая друкаваная, відыё- 
і аўдыёпрадукцыя ня толькі па-руску, але й 
на мовах усіх нашых суседзяў. Кожны 
грамадзянін мае права разам з рускім 
глядзець польскае і ўкраінскае тэлебачаньне 
ў кожным кутку Беларусі. 

Старшыня ТБМ 
Алег Трусаў 


Пячаткі князя Аляксандра Цьверскага 


Цьвер прыехаў Шэквал, 
братаніч татарскага хана 
Узьбека. Зь ягоным прыездам 

у Цьверы пачалося “насилие тво- 
ритися”, што прывяло да паўстаньня 
15 жніўня 1327 г. У выніку татары 
былі перабітыя, а татарскі княжыч 
Шэквал спалены. Паўстаньне ў 
Цьверы паслужыла нагодаю мас- 
коўскаму князю Івану Данілавічу 
Каліце атрымаць дапамогу ад хана 
Узьбека ў 50 тыс. вояў. Цяпер Іван 
Каліта мог расправіцца з сваім 
супернікам князем Аляксандрам 
Іванавічам Цьверскім, і ён, упэўнены 
ў перамозе, рушыў з сваім войскам 
на Цьвер. Князь Аляксандар МІ- 
хайлавіч разумеў, што ня мае сілаў 
супрацьстаяць маскоўскаму князю. 
Ен забраў жонку, дзяцей, верных 
слугаў-баяраў ды паехаў у Пскоў. 
Пскавічы добра прынялі Аляксандра 
й прысягнулі “крест целоваша, что 
его не выдати князем руским” [1]. 
аведаўшыся, што цьверскі князь 
прыпыніўся ў Пскове, Іван 
ў Каліта паехаў у Арду да хана 
Узбека, атрымаў яшчэ большую 
дапамогу й, гнаны прагаю помсты, 
падыйшоў да Ноўгарада. Тымчасам 
пасланцы Каліты прыбылі ў Пскоў з 
патрабаваньнем, каб Аляксандар ехаў 
у Арду насудда хана Узьбека. Аляк- 
сандар ня быў наіўны й добра ведаў, 
што яго чакае ў Ардзе. Аднак ён 
разважыў, што лепш яму памерці 
аднаму, чымсьці губіць “крестианы” 
(хрысьціянаў-пскавічоў). Але-ж 
верныя Аляксандру й дадзенаму яму 
слову пскавічы склікалі веча й 
пастанавілі цьвёрда стаяць за князя 
Аляксандра. Яны ня радзілі яму ехаць 
у Арду й абяцалі “оже что будет на 
тобе, измором и мы с тобою во 
едином месте” [2]. Аляксандар 
супакоіўся, паверыўшы пскавічам. 
алі пастанова пскоўскага веча 
дайшла да маскоўскага князя, 
ён занепакоіўся, ведаючы ва- 
яўнічасьць і мужнасьць пскоўскіх 
вояў. Пачынаць бойку з такімі 
адважнымі воямі было рызыкоўна, і 
князь Іван Данілавіч вырашыў пара- 
дзіцца з хітрым грэкам, мітрапалітам 
Феагностам. І той парадзіў князю 
выкарыстаць не вайсковы, а “духоўны 
меч”, і наклаў “проклятие и от- 
лучение на князя Александра и на 
весь Псков и на всю землю их” [3]. 
нафема мітрапаліта (першая, 
дарэчы, у Русі) занепакоіла 
ляксандра. Ен зьвярнуўся з 
прамовай да пскавічоў: “... братьа 
моя и друзи мой, не буди на вас 
проклятиа ни отлучениа мене ради, 
еду из града вашего вон” [4]. Князь 
падзякаваў пскавічам за прытулак 1 
мужнасьць, папрасіў іх заапекавацца 
ягонымі жонкай і дзецьмі, а сам, 
прыблізна ў лістападзе 1329 г., 
пакінуў Пскоў. Пскоўскі летапісец 
журботна піша “Тогда бяшеть во 
Пскове туга и печаль и молва многа 
по боголюбивом князе Александре” [5]. 
асьля ад'езду Аляксандра 
пскавічы паслалі паслоў да 
маскоўскага князя зь весткай, 
што Аляксандра ў Пскове няма. 
Каліта зрабіў выгляд, што ён зада- 
волены гэтым і пагадзіўся аднавіць 
мірны дагавор з пскавічамі, а міт- 
рапаліт Феагност зьняў з пскавічоў 
свой праклён 1 адлучэньне. 
нязь-жа Аляксандар, каторы 
стаўся “изгоем”, выгнань- 
ікам з свайго Цьвярскога 
княства, знайшоў прытулак у князя 
Гедыміна. Пісьмовыя крыніцы не 
паведамляюць пра ягонае жыцьцё ў 
Вялікім княстве Літоўскім, але можна 
прыпушчаць, што Гедымін сустрэў 
Аляксандра прыхільна. Ён даводзіўся 
Гедыміну сваяком: старэйшы брат 
Аляксандра Дзімітры быў паш- 
любаваны з дачкою Гедыміна Марыяй. 
(15 верасьня 1325 г. Дзімітры быў 
закатаваны ў Ардзе). Пражыўшы ў 
Гедыміна 18 месяцаў, Аляксандар 
вярнуўся ў Пскоў (прыкладна ў канцы 
траўня 1331 г.) 1 пскавічы прынялі 
яго “честно”. 

аколькі Пскоў падпарад 
коўваўся наўгародзкаму 
архіепіскапу, Гедымін 1 Аляк- 

сандар вырашылі сьпярша ўнеза- 
лежыць яго рэлігійна, а затым ужо 
палітычна прымацаваць да ВКЛ. 
Восеньню 1331 г. яны паслалі пасоль- 
ства ва Уладзімер Валынскі да 
мітрапаліта Феагноста з просьбаю 
хіратанісаваць манаха Арсенія ў 
епіскапа пскоўскага. Праўдападобна, 
што ноўгарадзкі ўладыка Васіль 





супрацівіўся хіратаоніі, даказваючы, 
што ў Пскове ніколі не было епіс- 
капата, што Пскоў здаўна належыць 
да ноўгарадзкай епархіі. Мабыць, 
доказы ноўгарадзкага ўладыкі пера- 
каналі мітрапаліта Феагноста, і ён 
адмовіўся “поставити во Псков 
своего им епископа” [6]. Нездарма 
ноўгарадзкі летапісец, дакараючы 
пскавічоў, кажа: “изменили крестное 
целование Новгороду, посадили 
собе князя Александра из литовския 
руки” [7]. Гэтая летапісная зацемка 
сьведчыць, што Пскоў у 1331 г. 
падначаліўся вялікаму князю Геды- 
Міну. 


дымін, пасылаючы Аляксандра 

ў Пскоў, даручыў яму зрабіць 

новую пячатку, бо ягоныя ра- 
нейшыя пячаткі не адпавядалі ўзь- 
нікламу палітычнаму становішчу. 
Старая пячатка цьверскага князя мела 
на адным баку вобраз Хрыста- 
Пантакрата, а на адвародным -- 
вобраз патрона, сьвятога воіна 
Аляксандра ў поўны рост зь дзідаю й 
шчытом. (Гэтая пячатка, напрыклад, 
прывешаная Аляксандрам да дога- 
вару з Ноўгарадам 1326-27 гг.). Які 
даручаў вялікі князь, Аляксандар 
зрабіў новую пячатку, зьмясьціўшы 
на ёй літоўскую эмблему рыцара- 
князя з узьнятым мечам, а на ад- 
варотным баку -- надпіс “Печать 
княжа Олександрова” [9]. 





акія пячаткі былі знойдзеныя 
падчас археалягічных раскоп- 
каў у Пскове ў 1962 1 1972 гг. 
Адназь іх знаходзіцца ў калекцыянэра 
Ю. Шаўчэнкі. Вызначаючы пры- 
належнасьць гэтых пячатак, гісторык 
С. В. Белецкі сабраў інфармацыю пра 
ўсіх Аляксандраў, каторыя княжылі ў 
Пскове ў ХІЎ-ХУ ст. ст., і, прааналі- 
заваўшы іхны побыт у горадзе, 
прыйшоў да высновы, што толькі 
князь Аляксандар Міхайлавіч Цьвер- 
скі мог быць уласьнікам гэтых 
пячатак. На думку Белецкага выява 
“литовского всадника” на пячатцы 
Аляксандра “связано с политическим 
альянсом” Аляксандра Цьверскага й 
Гедыміна [10]. 
алі ўзяць пад развагу 
паведамленьне Ноўгарадзкага 
летапісца, што Пскоў узяў сабе 
князя “из литовскиа руки” й што гэты 
князь прывешвае да пскоўскае гра- 
маты пячатку зь літоўскай эмблемай, 
дык можна меркаваць, што князь 
Аляксандар зрабіўся васалам вялікага 
князя Гедыміна. Толькі так можна 
вытлумачыць зьяўленьне на пячатцы 
Аляксандра рыцара-князя на кані з 
узьнятым мечам. Падобную сытуа- 
цыю маем і ў 1333 г. Ноўгарад 
папрасіў Гедыміна прыслаць ім князя, 
1 Гедымін паслаў свайго сына Нары- 
мунта-Глеба з даручэньнем зрабіць 
пячатку з выявай рыцара-князя на 
кані [11]. Аднак князяваньне ў 
Ноўгарадзе Нарымунту-Глебу не 
спадабалася [12], іён паехаў княжыць 
у Полацак, дзе прывесіў сваю пячатку 
да гандлёвага дагавору 1338-41 гг. з 
Рыгаю [13]. 





ыглядае так, што іншыя сыны 

Гедыміна дазволу карыстацца 

эмблемаю рыцара-князя на кані 
не атрымалі. Пасьля сьмерці Геды- 
міна ягоным спадкаемцам на вялі- 
какняскім пасадзе зрабіўся Альгерд. 
Ён прывесіў пячатку з выявай ры- 
цара-князя да дагавору 1366 г. з 
польскім каралём Казімерам. Гэтую 
пячатку давялося пабачыць Тадэ- 
вушу Чацкаму [14]. Такім чынам, 





пячаткамі з выявай рыцара-князя на 
кані карысталіся выключна вялікія 
князі, пачынаючы, праўдападобна, ад 
князя Віценя й да караля Ягайлы, або 
ўпаўнаважаныя імі асобы, як князі 
Аляксандар Цьверскі ці Нарымунт- 
Глеб. 
а жаль, пячатак Гедыміна сфа 
гісты пакуль не разшукалі. 
днак, калі Гедымінаў васал 
Аляксандар зь ягонага дазволу меў 
пячатку з “литовским всадником”, 
дык, зразумела, што Аляксандраў 
сюзырэн Гедымін і пагатоў меў такую 
самую эмблему на сваёй пячатцы. 
Гэтая эмблема рэпрэзэнтавала ня 
толькі самога вялікага князя Геды- 
міна, але й цэлае Вялікае княства. 
Так, калі князь Вітаўт у студзені 1384 
г. уцёк ад крыжакоў і падняў паў- 
станьне супраць вялікага князя 
Ягайлы, ён даў сыгнал, што эмблема 
рыцара-князя на кані не зьяўляецца 
ўласнасьцю Ягайлы й гэтаю эмблемаю 
маюць права карыстацца нашчадкі 
Гедыміна. Эмблему гэтую за караля 
Ягайлы пачалі называць “Пагоняй”. 
“Пагоня” зрабілася гербам Вялікага 
княства Літоўскага, Рускага й 
Жамойцкага. 

Міхась Белямук 


Напрацягу стагодзьдзяў У 
афіцыйных падручніках 
Расейскай імперыі, а по- 
тым і Савецкака Саюзу 
вялікія літоўскія князі па- 
казаваліся агрэсыўнымі за- 
хопнікамі, якія “агнём і 
мечам” далучалі да ВКЛ г. 
зв. “исконно русские зем- 
ли”. Сапраўды, у ХІЎУ ста- 
годзьдзі Вільня, як і Мас- 
ква, была адным з двух 
цэнтраў аб'яднаньня ўс- 
ходнеславянскіх княстваў. 
Але з артыкула сп. Беля- 
мука, як і са шматлікіх 
працаў іншых сумленных 
гісторыкаў, мы бачым, 
што агрэсарам і захопнікам 
у адносінах да Пскова і 
Цьверы стае зусім ня князь 
Гедымін і ВКЛ, а, наадва- 
рот, іван Каліта й руска- 
татарская маскоўская 
дзяржава. 
Агульнавядома, што ў 
спаборніцтве Масквы й Віль- 
ні за лідэрства перамаглі 
зусім не эўрапейскія трады- 
цыі й спосаб вытворчасці. У 
выпадку перамогі Вільні, 
далейшы лес нашае дзяр- 
жавы, а таксама Расеі, 
Украіны ды іншых краінаў 
Усходняй Эўропы, склаўся- 
б інакш. 





МІКОЛА ЗЭРАЎ 


САНЭТЫ 


ДАНТЭ 


Дзівоснай сагаю, бяз ветразя ў вясла, 
Мы праплывалі ўдвох, я ў чараўнік Вяргілі, 
Ён быў, як з бронзы - ана небасхіле 
Рака лілеямі бялела і цьвіла. 


Бязь ліку жальбы там пляліся і хула, 
Сьвітала ў пустцы, хвалі ў човен білі; 

Зь нябесным пасланцом мы ціха гаманілі, 
А сьпераду ча нас лілеяў бель плыла. 

Я чуў: Лілеі, што нас гэткім пояць чарам, 
Далёка аа зямлі, адчаііе Іасгітагит, 
Ўзрасьлі тут засевам патужнае рукі; 


Далёкія ада бед і ад зямное сваркі, 
Гайааюцца і сьняць спрадвеку двайнікі 
Санэтаў ненароджаных Пэтраркі". 

ХІРОН 


Высока грэбень свой узносіць Эта 
Наа вываном смарагаавых далін; 
Кентаўр стварае й смутак чарацін 
І тонкі гук выказваюць паэта. 


І сьпеў яго - пляск ціхаводнай Леты... 
Яго пабожна п'юць Арфей і Лін, 

І горкі гора людзкага палын 

Ўраз ператвораны на мёд Гімета. 


Даўно забыўшы роаны свой табун, 
Прывык аа лекаў ён і лірніх струн, 
Да слоў людзкіх і Фебавага лаўра. 


Настроены на мусыкійскі тон, 
Ён перамог зьвярыны юр Кентаўра, 
Сябар сьмяротных і багоў, Хірон 

САЛАМЕЯ 
П. ФІЛІПОВІЧУ 


Там левантыйскі месяц дзее чары 

І калыхае ў цёплым сэрцы кроў, 

Там азікім цьветам працьвіла любоў, 
І ўсё ў крыві - шаломы і Тыяры. 


А з вадазбору прадказаньнем кары 
Грымяць грамы нястрыманых прамоў... 
Ёканаан!.. Ня сьветлы шум дуброў, - 

Ў ягоных словах пусткі і пажары. 


І Саламея!.. Шчэ азіцё (азіцё)), 
А пей яна атрутнае піцьцё 
І толькі меч на помсту наклікае. 


Душа мая! Ўцякай на карабель, 
Плыві тувы, дзе зьзяе скалаў бель, 
Дзе чыстая, як промень, Наўзікая. 

НАЎЗІКАЯ 


...Ніжый Цаўсікая 
Струнка дмка фейцькогб ияря. 
М. Рыльскі 
Феацкі квеце, сэрца Наўзікая, 
Як промень сонца на пяску марскім! 
Перада табою ўбогі пілігрым 
І мора пурпуровае бяз краю. 


Твой царскі жэст склікае ўмомант зграю 
Рабынь, працятых пострахам нямым, 


29 студзеня 


Звыродцы й пекнаты праменны німб 
Па-наа ілбом, яшчэ дзіцячым, зьзяе. 


Стаіць зьбянтэжаны бадзяга Адысей, 
Паа чарамі брывоў і доўгіх вей 
Забыць гатовы безьмеж мук і гора: 


Гаючая, жывая, як раса, 
Ружовым пляскам Элінскага мора 
Яму сьмяецца радасна Краса. 

СОН СЬВЯТАСЛАВА 


Я бачыў сон. Цяжкіх пярлінаў град 
На грудзі больна сыпаў мне, старому, 
Сьцялілі мне струпехлую салому 

І піць давалі не віно, а чад. 


Я позіркам абводзіў далягляа 

І адчуваў праз полаг нерухомы, 

Як сыпаліся княскія харомы, 

Як крумкаў крук і як зьвіваўся гад. 


О, што за роспач розум мой скавала! 
Нібы праз сэрца працякла Каяла, 
Што за зааньнё на сэрца налягло! 


У месяцовым зьзянтні дол сцюдзёны, 
Антэну вецер гне, нібы сьцябло, 
І чорны азень дзесь звоніць у страмёны. 

У ТРАЎНІ 


Эмаль Дняпра, сьліпуча-сіні сплаў, 
Газон прысадаў, голае каменьне. 

І ў павааку празрыстага праменьня 
Зялёны луг - нібы разлогі стаў. 


Ніколі гэтак прагна не ўбіраў 

Я прыгажосьць вясеньняга адзеньня, 
Пясок абмелін, раньняе зіхценьне, 
Лазу брунатную, смарагаы траў. 


Праз цэглу й брук штуршкі крыві зялёнай 
Зямных расьлін, ілісьце чарнаклёна 
Крывавіцца ў сьвячэньні ліхтароў. 


І між муроў каменных за штыкетам 
Акруглых яблынь цёмны куст ўзыйшоў 


Такім жывым разпадзістым букетам. 
2955 
Пераклаў з укрлінкай А. М. 


ў 


ўі: 








Сябры рэдакцыі «Руні» выказ- 


ваюць жаль з нагоды сьмерці 
Расьціслава Завістовіча, выдатнага 
беларускага грамадзкага дзеяча ў 
замежжы, старшыні Беларускага 
Кангрэсовага Камітэту ў ЗША, 
нашага сталага чытача. 





Беларусы ў дывізіі ймя 
Т. Касьцюшкі 

Як ведама, падчас фармаваньня 
ў СССР польскай арміі пад каман- 
даваньнем ген. Андэрса беларусаў 
і ўкраінцаў, былых грамадзянаў 
Польшчы, туды амаль не залічвалі. 
26 красавіка 1943 г. савецкі ўрад 
парывае дыпляматычныя зносіны 
з польскім экзыльным урадам у 
Лёндане. Падставай было тое, што 
польскі ўрад зьвярнуўся да Між- 
народнага чырвонага крыжа у тым 
самым красавіку, каб ён (МЧК) 
абсьледаваў у Катыні магілы па- 
мардаваных польскіх афіцэраў, 
пра што ўпершыню паведаміла 
Бэрлінскае радыё, абвінаваціўшы 
ў забойстве Савецкі Саюз. (Варта 
тут успомніць, што Саветы не 
прызнаваліся да забойства ажно да 
цераз 50 гадоў да 1990 г.) Наступ- 
ствам парваньня дыпляматычных 
зносінаў СССР і Польшчы сталася 
тое, што ў 1943 г. Саветы пачалі 
арганізоўваць яшчэ адну польскую 
армію, якая, натуральна, ужо 
поўнасьцю кантралявалася з 
Масквы. 


Напачатку была створаная І-ая 
пяхотная дывізія ймя Т. Касьцюшкі, 
якой камандаваньне абняў дыпля- 
маваны палкоўнік, а потым Генэ- 
рал Зыгмунт Бэрлінг. Зразумела, 
што кіраўнічыя пасты занялі савец- 
кія афіцэры “польскага паход- 
жаньня”. Фармавалася дывізія 
Касьцюшкі з наступных катэгорыяў 
людзей: а) з тых, хто не пасьпеў 
уступіць або якіх не прынялі да 
Арміі ген. Андэрса; б) былыя 
пабаровыя да Чырвонай Арміі з 
Зах. Беларусі й Зах. Украіны ў 
1940-41 гг. , каторыя напачатку 
вайны былі пераведзеныя ў г. зв. 
“стройбаты” (“строительные баталь- 
оны”). Такім чынам, у Армію ген. 
Бэрлінга патрапіла шмат бела- 
русаў, ня ведаю, які працэнт, але 
беларускія гісторыкі ў Польшчы й 
Беларусі маглі-б вызначыць, па- 
куль яшчэ жывуць людзі з гэтай 
арміі. Паводле-ж польскай прэсы 
тут, у Англіі, у дывізіі ген. Бэрлінга 
былі “... простыя людзі з Крэсаў, 
часта дэпартаваныя да Сыбіры”. 


Першы баявы хрэст гэтае войска 
прыняло ў Беларусі, каля в. Леніна 
на ўсход ад Воршы. Паводле 
словаў Анджэя Пжэвозьніка, сакра- 
тара Савету аховы памяці бараць- 
бы й мучаніцтва, да бітвы было “... 
пхнута маладых, недастаткова 
вышкаленых жаўнераў супраць 
адборных, франтавых нямецкіх 
аддзелаў. Ня цяжка было прадба- 
чыць вынікаў: дайшло да рэзьні”. 
Палягло пад в. Леніна 3054 жаў- 
неры - 2396 ад першапачатковага 
саставу дывізіі Касьцюшкі й тан- 
кавага палка. Сярод забітых, 
напэўна, было нямала й беларусаў. 





На вайсковых могілках каля Леніна 
на табліцах ёсьць і праваслаўныя 
крыжы, а праваслаўнымі былі вык- 
лючна беларусы і ўкраінцы. 


Пасьля вайны беларусы-вэтэраны 
арміі Бэрлінга асталіся пераважна 
ў Польшчы (на па-нямецкіх зем- 
лях). Яны ваявалі доўга й адважна, 
не баючыся ні ворага, ні сьмерці, 
але... баяліся вяртацца на Бацька- 
ўшчыну-Беларусь, баяліся новых 
арыштаў, ссылак, новых зьдзекаў. 
іхныя дзеці й жонкі дый, наогул, 
грамадзяне даваеннай Польшчы, 
што знаходзіліся ў СССР, маглі 
пасьля вайны таксама пераехаць у 
Польшчу. і шмат хто выехаў да 
Польшчы на па-нямецкія землі. І 
трэба зразумець гэтых людзей, 
яны проста баяліся вяртацца да 
сваіх родных і блізкіх, да сваіх 
вёсак, зь якіх іх так гвалтоўна вы- 
везьлі на катаргу “свае”, “асва- 
бадзіцелі”. Для іх і ў Польшчы 
таксама не было шчасьця й спа- 
кою. Адчувалася варожасьць з боку: 
“крэсаўякаў”: былых асаднікаў, 
спэцперасяленцаў-палякаў ды 
пад., каторыя пасьля вайны таксама 
апынуліся на па-нямецкіх землях. 
Дзеля таго, каб пазьбегчы гэтае 
варожасьці, шмат якія беларусы ў 
Польшчы не прызнаваліся ў сваёй 
нацыянальнасьці й веры, а часам 
нават мянялі свае прозьвішчы. 
Такая была рэчаіснасьць. 


Частка былых “спэцперасяленцаў” 
вярнулася ў Беларусь у свае вёскі. 
Але ня шмат і ня цэлыя сем'і. Часта 
бывала, што гэта былі жанчыны, 
мужы й сыны якіх загінулі на фронь- 
це, як пад Монтэ-Касыно, у Фран- 
цыі, пад Леніна й інш. Здаралася 
й так, што сем'і былі разлучаныя, 
бо іхныя мужы й сыны аселі ў 
Польшчы, у Англіі ці ў іншых краёх 
сьвету. А ў тых часох і гаворкі не 
магло быць, каб палучыцца з 
сем'ямі ў іншых дзяржавах, тым 
больш аб выезьдзе ў “капстраны” 
(капіталістычныя краіны). 


Падсумоўваючы напісанае, хачу 
зазначыць, што лёс беларусаў, якія 
з розных прычынаў апынуліся 
пасьля 1939 г. у глыбіні СССР, быў 
такі: 

Шмат памерла на катарзе. 
Частка засталася настала ў СССР. 


“- 


Малая частка вярнулася ў Бела- 
русь. 

Частка выехала з польскім войскам 
у 1942-43 гг. да Ірану. (Па вайне з 
гэтага войска вярнулася ў Бела- 
русь ня менш 888 асобаў. Спачат- 
ку асобных зь іх НКУС арыштаваў і 
пасадзіў у турмы. У ноч з З1.3 на 
1.4 1953 г. арыштавалі астатніх і 
разам зь сем'ямі вывезьлі на 
катаргу ў іркуцкую вобл. Зь Літвы 
вывезьлі ў гэтую жахлівую ноч 40 
былых жаўнераў зь сем'ямі). 


Частка выехала да Польшчы. У 
гэтай групе былі людзі, якія служы- 
лі ў Арміі ген. Бэрлінга, а таксама 
цывільныя асобы, што баяліся 
вяртацца да сваёй роднай зямлі. 


Дзеля прыкладу ўспомню тут лёс 
маіх аднавяскоўцаў зь Янаўскага 
павету (цяпер Іванаўскі раён Брэс- 
цкай вобл.), якіх Саветы арыш- 
тавалі й вывезьлі на катаргу ў 1939- 
40 гг. Разам вывезьлі тры сям'і - 
усяго 21 асобу. З гэтых 21 асобы: 
а) З памерла ў СССР; б) 12 вые- 
хала да ірану; в) 1 была ў Арміі ген. 
Бэрлінга й засталася ў Польшчы; 
г) толькі Э вярнулася ў родную 
вёску па вайне. 


У беларускай прэсе часта пішацца, 
што падчас астатняй вайны загінуў 
кожны чацьверты насельнік Бела- 
русі. Гэта вельмі балючая статыс- 
тыка. Да трагедыі беларускага 
народу найбольш прычыніліся 
немцы. Аднак прычыніліся й 
НКУС, Армія Краёва (АК), паліцаі, 
партызаны... Трэба пра ўсіх іх 
памятаць і пісаць. Ня трэба быць, 
як кажуць ангельцы, “эканомнымі з 
праўдай”. 
М. Швэдзюк 
Англія 






Цытата зь нейкага 
Алега Платонава 
"Сегодня, когда Россия 
вернулась на путь нацио- 
нального возрождения, 
либерально-большевистские 
фальсификации истории 
опасно дезориентируют 
страну и народ. Либерально- 
большевистская историо- 
графия разрывает связь 
времен, отврашцает народ 
от своих корней, делает его 
диким и безликим. 


Настало время провести 
полную ревизию либеральной 
и большевистской истори- 
ческой науки. Все факты, 
оценки и выводы ее Тре- 
буют самой серьезной про- 
верки по первойсточникам 
и архивам. Критерием поло- 
жительной или отрицательной 
оценки могут быть только 
национальные интересы 
коренной России. Первый 
вопрос, на который честно 
должна ответить истори- 
ческая наука, - насколько 
то или иное событие или 
частное двяние отвечает 
интересам страны и наро- 
да. Взвешивание на весах 
национальных интересов 
коренной России создает 
абсолютный стандарт истин- 
ности и достоверности исто- 
рического труда. 

Говоря о Русском народе, 
я, как это было принято до 
17-го года, отношу к нему 
все его географические 
ветви, в том числе мало- 
россов и белорусов. Еіце в 
ХІХ веке ни у кого не возни- 
кало сомнения в принадлеж- 
ности их к Русской нации. 
Официальная статистика 
считала всех их русскими и 
подразделяла на велико- 
россов, малороссов и бе- 
лорусов по чисто геогра- 
фическому, а не националь- 
ному признаку; подобно 
Сибири или Уралу, Мало- 
россия и Белоруссия сос- 
тавляют единую географию 
Русского народа, целостный 
братский организм. Неко- 
торые языковые, этногра- 
фические различия Малорос- 
сии и Белоруссии обьяс- 
нялись особенностями их 
исторического развития в 
условиях многовековой 
польско-литовской окку- 
пации. Провозглашение 
Русского народа Малороссии 
особенным народом - ре- 
зультат подрывной работы 
австро-германских спец- 
служб (а позднее и вообце 
западных спецслужб) с 
целью расчленения единого 
братского организма Рос- 
сии. Взраценные иностран- 
ными спецслужбами, "са- 
мостийники" являются злей- 
шими врагами Малороссии 
и Белоруссии, предателями 
Русского народа..." 
(Натуральна, "взвешивать 

на весах национальных 
интересов" зьбіраецца 
сам Платонов і ягоная 
каманда). 


Падрыхтаваў А. М. 





Менш філязофіі, больш 
практычных крокаў 

Уся прэса ў Беларусі зьмя- 
шчае доўгія філязафічна- 
фаталістычнага характару 
артыкулы, маўляў, бела- 
русы ня хочаць вучыцца 
па-беларуску, беларусы 
маласьведамыя нацыяналь- 
на, расейскай мэнталь- 
насьці, манкурты й г. д... 
Распаўсюджаньне такіх доў- 
гіх, апаганьваючых самых 
сябе артыкулаў вельмі й 
вельмі шкодзіць беларус- 
кай справе. Выглядае так, 
быццам дапішчыкі пішуць 
наўмысьля, бо ў іншым 
выпадку, ведаючы, напрык- 
лад, што з нацыянальнай 
сьвядомасьцю ёсьць дрэн- 
на, яны мусілі-б паказаць 
практычны спосаб на павы- 
шэньне сьвядомасьці. Той, 
хто абвінавачвае або асу- 
джае іншых беларусаў у 
ніжэйшасьці, сам сябе не 
спасьцерагае, што ён ёсьць 
нялепшы, бо адукаваныя 
беларусы нясуць яшчэ боль- 
шую віну за такі стан. 

Прычына маласьведамасьці 
- недастатковасьць асьветы 
й патрыятычнага ўзгада- 
ваньня. Вось калісь раней 
пісаў В. Матусевіч зь Менску 
ў газэце «Наша Слова»: Мне 
32 гады, а мову толькі 
цяпер вывучаю. Сорамна... 
Маім сынам - адзінаццаць 
і восем гадоў, але можа 
здарыцца так, што яны 
таксама прыйдуць да роднай 
мовы ажно празь дзесяці- 
годзьдзі. Старэйшы ў 4-ай 
клясе, але ніводнай лекцыі 
з гісторыі й культуры Бела- 
русі ў ягоным жыцьці яшчэ 
не было (пра малодшага 
сына няма чаго й казаць). 
Падручнік літаратуры для 
чацьвертай клясы не выкон- 
вае галоўнага свайго прыз- 
начэньня - не абуджае ў 
дзецях любові й патры- 
ятызму да свайго бела- 
рускага... Чаму-б, напрыклад, 
не карыстацца ў школах 
цудоўнай кнігай «Зямля 
пад белымі крыламі»? Гэта, 
фактычна, гатовы падруч- 
нік гісторыі й культуры 
Беларусі для дзяцей 10-12- 
цігадовага ўзросту. У ба- 
рацьбе за розум і сэрцы 
беларускіх дзяцей беларус- 
кай мовай трэба карыстац- 
ца кажны дзень, кажную 
хвіліну, і ня толькі гава- 
рыць, але й вучыцца ду- 
маць на ёй. Варта хадзіць 
у сыботы й нядзелі групамі 
дарослых і дзяцей на гіста- 
рычныя месцы гораду, дзе 
будзе магчымасьцьдзецям 
размаўляць па-беларуску». 
Уважаю за самае галоўнае, 
што мы мусім рабіць - гэта 
распрацоўка падручных 
матар'ялаў (лекцыяў) па 
беларусаведзе, прасяк- 
нутых выхаваўчым зьместам, 
як для дзяцей-дашколь- 
нікаў, так і для наступнага 
ўзросту. Курсы такіх лек- 
цыяў трэба разсылаць па 
ўсіх беларускіх асяродках, 
а там іх можна лёгка раз- 
мнажаць. У 
іншых краі- 
нах, якія зма- 
гаюцца за 
іідэю неза- 
лежнасьці, 
І існуюць яш- 
ічэ горшыя 
абставіны 
для здабыць- 
ця ведаў, як, 
напрыклад, 
у Чачэніі, 
Курдыстане 
дый іншых 
краінах. Да- 
сылаю вам 

ксэракопію здымка, на якім 
паказаная школка для 
курдыстанскіх дзяцей. У 
Турцыі, дзе масава жывуць 
курдыстанцы, забараня- 
юцца мітынгі, пяяньне на- 
родных песьняў і курды- 
станцкае навучаньне. На 
фатаграфіі паказаны разва- 
лены бункер, у якім пата- 
емна праводзяцца заняткі 
зь дзецьмі. Сонечнае ась- 
вятленьне прамянюе празь 
дзюрку ў муры бункера. 
Мы, беларусы, павінныя 
поўнасьцю выкарыстаць усе 
магчымасьці для выхаваньня 
нашых дзяцей і юнацтва. 
А-р М. 
Амэрыка 
Праведнікі народаў 
сьвету 
У газэце “Рунь” (Ме 32) у 
маёй зацемцы “Цагліна з 
Параф'янава” ішла гаворка 
пра жыдоўскую сям'ю Гей- 
дэнсонаў, якую выратавалі 
мае землякі падчас вайны... 
і вось да мяне дайшла вестка, 
што выратавальнікі гэтай 
сям'і хадайніцтвам ачоль- 
ніка Палаты прадстаўнікоў 
Кангрэсу ЗША Сэма Гей- 
дэнсона (нашчадка) сталіся 
летась Праведнікамі наро- 
даў сьвету. Гэтае ганаровае 
званьне нададзенае двум 
беларускім сем'ям, Стан- 
кевічам зь в. Янавічы й 
Півінскім зь в. Целяшы 
(усяго 9-ці асобам), Жыдоў- 
скім інстытутам катастро- 
фаў. Вяртаючыся да часінаў 
ваеннага ліхалецьця, калі 
вынішчаліся ні ў чым непа- 
вінныя людзі, хачу нага- 
даць, што падчас растрэлу 
жыдоў у Параф'янаве двум 
братам Гейдэнсонам, Шло- 
ману й Залману, удалося 
ўцячы. Спачатку іх прыту- 
ліла сям'я Півінскіх зь Целя- 
шоў, што ў 1,5 км ад ст. 
Параф'янава Докшыцкага 
раёну. Днём Шломан і Зал- 
ман хаваліся ў схроне ў 
хляве, а вечарам перахо- 
дзілі ў хату Півінскіх. Калі 
навісла пагроза й тут, іх 
пераправілі ў Янавічы (хутар) 
да Ивана й Марыі Стан- 
кевічаў, у каторых самых 
было пяцёра дзяцей. Тут 
браты прабылі да пачатку 
1944 г., пакуль не далу- 
чыліся да партызанаў з 
брыгады Мядзьведзева. 
Адзін з братоў, Залман, 
загінуў, а Шломан па вайне 
апынуўся ў ЗША. Ягоны 
сын Сэм (Сямён) стаўся ў 
Амэрыцы вядомым чалаве- 
кам. Віншую маіх землякоў 
з высокім міжнародным 
ганаровым званьнем! 
Юры Гіль 
10-годзьдзе з дня засна- 
ваньня 
было шырака адзначанае 
Нацыянальным дзяржаў- 
ным гуманітарным ліцэем 
імя Якуба Коласа ў Менску. 
Сярод замежных гасьцей на 
ўрачыстасьцях была й група 
настаўнікаў і вучняў з нашай 
беларускай школы зь Віль- 
ні. Ліцэй быў заснаваны ў 
1990 г. і ад таго часу пра- 
цуе ў гуманітарным кірунку: 
адраджэньне роднай мовы, 
нацыянальнай інтэліген- 
цыі, гуманітарныя навукі, 
разьвіцьцё мастацкіх і літа- 
ратурных здольнасьцяў наву- 
чэнцаў, паглыбленае выву- 
чэньне замежных моваў. У 
свойчас да адкрыцьця ліцэю 
спрычынілася й беларуская 
дзяржава. Былы прэм'ер 
Кебіч даў пад ліцэй буды- 
нак, а сп. Ст. Шушкевіч 
адкрываў яго, знаёміўся з 
праграмай. Дапамагаў і 
былы міністар адукацыі сп. 


Моз7 





Дзямчук. Аднак “бадай” са- 
мую вялікую ініцыятыву ў 
стварэньні гэтай першай і 
пакуль адзінай сапраўднай 
нацыянальнай школы прая- 
віла ТБМ на чале з сп. Але- 
гам Трусавым. 

За 10 гадоў установу за- 
кончыла 380 чалавек, у 
2001 г. закончаць яшчэ 44 
ліцэісты. Які-ж падыход да 
набору навучэнцаў? Насам- 
перш - не прапусьціць, не 
праглядзець творчую асобу. 
Прымаюць ахвочых пасьля 
7-ай клясы звычайнай школы 
на конкурснай аснове: зда- 
юцца іспыты зь беларускае 
мовы, гісторыі Беларусі, 
замежных моваў, практы- 
куюцца тэсты з усёй школь- 
най праграмы, патрабуецца, 
каб кандыдаты мелі творчыя 
працы. Колькасьць ахвочых 
на мейсца пры паступленьні 
вагаецца ад 2,5 да 4, 5 чала- 
век. Дзеці набіраюцца звы- 
чайна зь Менску, Менскай 
вобл., аднак вучацца тут і 
школьнікі зь іншых Ммяй- 
сцовасьцяў Беларусі, хоць 
ліцэй і ня мае інтэрната, і 
іншагароднім даводзіцца 
жыць у сваіх сваякоў і знаё- 
мых. Есьць і такія, каторыя 
езьдзяць вучыцца з прыга- 
раду на электрычках. Той, 
хто не прайшоў конкурсу зь 
першага разу, можа паўта- 
рыць спробу налета, але 
для такіх колькасьць ахво- 
ЧЫХ На мейсца дасягае 13 
чалавек. 

Навучэнцы забясьпечваюцца 
бясплатным сьняданьнем, 
апошняга разу была й ма- 
тар'яльная дапамога сіро- 
там на Новы Год (да 25 тыс. 
бел. руб. З Ф 25). Цяпер у 
ліцэі вучыцца адзін круглы 
сірата, а таксама дзеці з 
самых розных сацыяльным 
становішчам сем'яў: з бес- 
працоўных, з інтэлігентаў, 
служачых і нават урадавых 
структураў. Пад увагу бя- 
рэцца не пасада бацькоў, а 
само дзіця, ягоныя творчыя 
здольнасьці. Сёлета ў ліцэі 
вучыцца 196 ліцэістаў, ву- 
чацца трэба 4 гады (4 курсы), 
вучоба разьмеркаваная на 
трыместры, па заканчэньні 
кожнага курсу здаюцца 
іспыты. У выпадку, калі на 
іспытах вучань атрымлівае 
дзьве адзнакі “З” з про- 
фільных дысцыплінаў, ён 
выключаецца зь ліцэю. 

Па сканчэньні ліцэю выпу- 
сьнікі вольна валодаюць 
мовамі, добра ўмеюць пра- 
цаваць з кампутарным аб- 
сталяваньнем, шмат хто зь 
іх займае прызавыя мейсцы 
ў алімпіядах і паступае 
(практычна ўсе) ў гума- 
нітарныя ВНУ. Вучацца ў 
іншых краінах: у італіі (4), 
у індыі (2), у Канадзе (1), у 
Нарвэгіі (1). 

Для ліцэістаў распраца- 
ваныя свае арыгінальныя 
школьныя праграмы (іх 





зацьвердзіла міністэрства 
адукацыі), якія маглі-б 
зрабіцца ўзорам для сярэд- 
ніх шлолаў рэспублікі. Але 
матар'яльнае становішча 
ліцэю не адпавядае сучас- 
ным патрабаваньням: раз- 
вальваецца стары будынак, 
каторы да таго-ж цяперашнія 
ўлады імкнуцца ўвесь час 
адабраць, не стае падруч- 
нікаў і мэтадычных дапа- 
можнікаў. Праўда, у ліцэі 
вельмі добрая бібліятэка, 
выдатная кампутарная кляса. 
Намесьніца дырэктара спн. 
Сідарэнка ірына, дарэчы, 
заўважыла, што й выклад- 
чыкі таксама набіраюцца ў 
ліцэй на конкурснай аснове, 





Яя яб я 


і цяпер у ім працуе 50 
настаўнікаў, зь якіх 10 ёсьць 
кандыдаты навукаў, 2 - 
выдатнікі асьветы, 10 - з 
вышэйшай катэгорыяй. Есьць 
у пэдагагічным калектыве й 
маладыя спэцыялісты, зболь- 
шага - былыя навучэнцы 
ліцэю. 

Пра ўсё распавесьці не- 
магчыма, але мяне асабіста 
ўразілі вялікі пэдагагічны 
вопыт і высокі ўзровень 
ведаў настаўнікаў, твор- 
часьць ліцэістаў, іхныя 
прыязныя дачыненьні спа- 
між сабой і да старэйшых, 
сьціплы (“дэмакратычны”) 
зьнешні выгляд, жывы бляск 
у вачох. Праз увесь час 
паўтараў у думках: “Гэта - 
будучая Беларусь!” Як вык- 
ладчык хіміі й біялёгіі, я, 
натуральна, стараўся даўжэй- 
шы час пабыць на вуч- 
нёўскай канфэрэнцыі па 
хіміі й біялёгіі. Ліцэісты 
паказалі на канфэрэнцыі 
глыбокія веды ў гэтых на- 
вуках, веданьне сучаснай 
праблематыкі. Пабываў я й 
на спэктаклі, які ліцэісты 
зладзілі на сцэне Тэатра 
юнага гледача. 

Павал Саўчанка 

У выдавецтве “Рунь” 
выдадзеная чарговая пуб- 
лікатка “Янка Шутовіч” (шос- 
тая з сэрыі “Партрэты вілен- 
чукоў”) пра вядомага за- 
ходне-беларускага дзеяча, 
рэдактара часопісаў “Калось- 
се” й “Студэнцкая Думка”, 
навукоўца, апошняга дырэк- 
тара слыннага Беларускага 
Музэю ймя івана Луцкевіча 
ў Вільні Янку Шутовіча. 

Перавыдадзеная і публі- 
катка з гэтай самай сэрыі 


А “99 
ляксандар Уласаў А. М. 


Намесьнік дырэктара ліцэю 

ЗАКРЫЛІ, ЗАЧЫНІЛІ, РАЗЬВІТАЛІСЯ 


ак, сябры - раз і 
І н а з а ў с ё д ы, 
беспаваротна зачынілі 
мы дзьверы за сабою, 
выходзячы з ХХ ст. Шмат 
цяпер пішуць аб важных 
адкрыцьцях, зробленых у 
ім. Але ня менш важныя для 
нас і, так бы мовіць, 
“закрыцьці”.. Якія-ж праявы 
мы пакінулі за парогам 
прамінулага стагодзьдзя? 
Бадай што галоўнае 
“закрыцьцё” - канец утопіі, 
міту пра магчымасьць 
пабудовы раю на зямлі, дзе 
ўсе будуць шчасьлівыя, 
роўныя й вольныя, больш 
вядомага пад назваю 
“камунізм”. А якія былі 
ймёны, асобы, - ад 
Кампанэлы й Томаса Мора да 
Фур'е й Сэн-Сымона, ад 
Маркса ды Энгельса да 
Леніна ды Сталіна, Ад 
Кастра да Альендэ.. 
А выйшаў - пшык. 
Камунізм, як высьветлі- 
лася, ёсьць не “савецкая 
ўлада плюс электрыфікацыя”, 
а ўсяго толькі ілюзія, 
авалодаўшая масамі. Здава- 
лася-б, ілюзія - гэта нешта 
імглістае, эфэмэрнае, - не 
скажыце, не скажыце! Якраз 
яна, гэтая мара, упэўне- 
насьць у “сьветлай буду- 
чыні” перамагла Антанту ў 
Грамадзянскай вайне ды 
выйграла безьліч іншых 
баёў. Хто-ж змагаўся-6б, 
каб ведаў, што наперадзе 
ГУЛАГ, голад, шэрае 
існаваньне?.. (У дужках 
варта зазначыць - ведалі- 
б тыя, хто стаяў у дІі-ым 
годзе Ў Вільні каля 
тэлевежы ды парляманту, 
якое жыцьцё яны сабе 
адваююць, - ці шмат 
людзей-бы там засталося?) 
Моцны быў камунізм. 
Колькі найвыдатнейшых за- 
ходніх інтэлігентаў да 
апошняга яшчэ часу прытрым- 
ліваліся самых “левых” 
поглядаў - нават вольна- 
любны Пікасо быў сябрам 
францускай кампартыі ды 
накрэмзаў партрэт Сталіна. 
А славуты Бернард Шоў дык 
нават выяву вусатага 
правадыра павесіў у сваёй 


спальні! А як верылі ў 
“савецкі рай” заходнебела- 
рускія інтэлігенты!.. Бяда 


толькі, што гісторыя 
абярнулася для нас Сізіфавым 
камянём - ужо бяз Маркса 
вярнуліся мы ў такі самы 
“дзікі капіталізм”, які 
панаваў у ягоную эпоху. 
Адно толькі, што ніколі 
ўжо не прыйдзе ў цэх, дзе 
рабочыя працуюць па 12 
гадзінаў у суткі, агітатар 
з “Маніхвэстам камуніс- 
тычнай партыі”. Камунізм 
- мёртвы. Усялякія спробы 
“гальванізацыі” гэтага 
трупа - бясплодныя. 

Мы цяпер жывём як-бы ў 
час велізарнага “пахмелу” 
- і ад камуністычнай 
сівухі, і ад п'янкога віна 
барацьбы за незалежнасьць. 
Мы - працьверазелі. І бачым 
усё, як яно ёсьць У 
сапраўднасьці - што спадзя- 
вацца можна толькі на 
самога сябе, на свае локці 
ды пазгуры.. 

Ж Ж Ж 

Адыйшоў камунізм. Сыйшлі 
з п'едэсталаў і ягоныя 
героі. Ніхто ўжо не ставіць 
моладзі ў прыклад Паўку 
Карчагіна ды Паўліка 
Марозава. Іншы час - іншыя 
ідэалы. 

Ня так даўно ўплывовая 
журналістка Ліна Печа- 
люнене заклікала выхоўваць 
моладзь на сьветлым 
вобразе апошняга “ляснога 
брата” Краўяліса-Сяўбунаса 
(перакладаецца прыкладна 
як “Крывавы сейбіт жаху”). 
Трэба, кажа, пра гэтую 
асобу фільмы здымаць, 
аповесьці ды песьні 
пісаць. Сам спадар 
прафэсар Ландзбергіс на 
мейсцы гібелі героя 


пасадзіў дубок (які, 
небарака, неўзабаве высах). 

“Сейбіт жаху” пачаў свой 
баявы шлях з таго, што 
застрэліў дырэктара гім- 
назіі. Чым ня прыклад? 
Навошта, як той Паўлік 
Марозаў, бацьку “здаваць” 
(няхай грошы зарабляе), а 
вось “кокнуць” дырэктара 
гімназіі - самы кайф! 
Праўда, аднавяскоўцы 
ўзгадваюць, што “Сейбіт” 
быў ласы да вясковых дзевак 
ды самагону - але няхай 
моладзь ведае: калі 
змагаесься пад правільным 


сьцягам - усё табе сыйдзе 
з рук! - 

Што-ж, цяпер у кожнай 
школе дастаткова і рэлігіі, 
і маралі, і этыкі. І 
вынікі адразу відаць: 
падчас кожнай школьнай 


дыскатэкі любяцца бліжнія 
ледзь не пад кожным кустом... 
Ж ж Ж 

І з цэнзураю мы разь- 
віталіся, чытай-пішы што 
хочаш і як хочаш. Але 
дэфіцыт літаратуры зьмяніў- 
ся дэфіцытам чытачоў: ужо 
ня трэба ані Салжаніцына, 
ані Ларысу Геніюш ці 
Арсеньневу чытаць “пад 
коўдраю” - і што? 

Разьвітаньне з цэнзураю 
разьвеяла яшчэ адну ілюзію 
- веру ва ўсемагутнасьць 
вольнага слова. 

Дзе-дзе, а Ў 
маленькай краіне тыя, хто 
“наверсе”, зразумелі - хай 
сабе пішуць і гавораць, што 
хочаць і як хочаць, а мы, 
у свой чарод, будзем 
рабіць, што падабаецца і 
як падабаецца. І свабода 
слова нам, уладзе, ня 
толькі не перашкодзіць, а 
нават і дапаможа: заўсёды 
можна пахваліцца, маўляў, 
якія мы маем дасягненьні, 
якія мы вольныя! 

Адыйшла ў мінуласьць і 
цэнзура ў мастацтве. Ніхто 
ўжо не паверыць, што можна 
разганяць выставы “ідэаля- 
гічна няправільнага” 
мастацтва пры дапамозе 
бульдозераў, як тое дзея- 
лася калісьці ў Маскве. А 
колькі было “непрапушчаных” 
спэктакляў, фільмаў... Затое 
цяпер - свабода. Можна, 
напрыклад, прымусіць 
чэхаўскіх герояў гаварыць 
маналёгі, павярнуўшыся 
дупамі да гледача й 
зьвесіўшы галовы спаміж 
ног. А потым змусіць іх- 
жа абсыпаць адно аднога 
мукой, абліваць вадой, - 
воля! Гэта я пра пастаноўку 
“Трох сясьцёр” Чэхава 
рэжысёрам Эймунтасам 
Някрошусам, каторы ўважа- 
ецца славай і гонарам 
літоўскага тэатру. Крытыкі 
хорам цьвердзяць - адзін 
з найвялікшых рэжысёраў 
сьвету. 

І ўсё-ж цэнзура так 


нашай 


проста не здаецца, здараюцца 
рэцыдывы. Нядаўна ў Коўне 
адбыўся скандал - на 


выставе аднаго заходняга 
фотамастака. Выстава, як 
выстава, такіх цяпер 
шмат: на вялікіх, мэтры два 
на два, фотаздымках 
паказаныя жаночыя й 
мужчынскія палавыя вор- 
ганы, у стане рабочым і 
стане спачынку, нейкія 
дэбілы, якія займаюцца 
сэксам аральным, анальным 
ды іншым. І цэнзура не 
прапусьціла адзін здымак!!! 
На ім быў паказаны крыж з 
укрыжаваным Хрыстом, 


утопленым у “мачу”. Назы- 
ваўся “шэдэўр” “Різз 
СЬВгіз5зС”. 


Вядомаму крытыку Скір- 
мантасу Валюлісу выстава 


спадабалася. Што-ж, казаў 
гэты інтэлектуал, жаночы 
палавы ворган вельмі 
своеасаблівы, варты павагі 
й паказу, - да таго-ж у 
кожнае кабеты ён не- 
паўторны. Шкада толькі, 


што не дарасьлі мы яшчэ да 


свабоды, не дась- 
пелі... Што да 
мяне, дык я пась- 


ля прагляду тэле- 
рэпартажу пра 
выставу адчуваў 
сябе як той мала- 
ды гінеколяг, 
каторы выйшаў 
пасьля першага 
працоўнага дня на 
вуліцу, азір- 
нуўся й падумаў: 
як добра, што ў 
жанчынаў ёсьць 
яшчэ й "твары! 

Зрэшты, можа 
гэтую выставу 
прывязуць у Віль- 
ню. І тады пра яе 
напіша Адам Глёбус 
у “Нашай Ніве”. 
Ён даўно ўжо “дась- 
пеў” да падобнага 
мастацтва. 

Ж К Ж 

Калі вы жывяце 
на апошнім павер- 
се панэльнага 
дому й пасьля 
кожнага дажджу ў 
вас мокрая столь 
- узгадайце “добрым, 
ціхім словам” ня 
толькі камуналь- 
нікаў, што абы- 
як рамантуюць 


дах. Пляскаты 
дах, а, дакладней, 
ягоная адсут- 
насьць - адзін з 


пладоў архітэк- 
турнай рэвалюцыі, 
што зьдзейсьніў 
“Баўхаўс” у Нямеч- 
чыне, Ле Карбюзье 
Ў Францыі ды 
іхныя аднадумцы 
ва ўсім сьвеце. 


Савецкія архі- 
тэктары, кіру--. 

ючыся “мудрымі ўм. 
ўказаньнямі” тав. » 
Сталіна, не дапускалі гэтае 
заразы. Аднак калі права- 


дыр перабраўся ў маўзалей 
з пляскатым дахам, “дахі 
паехалі” й на абшарах СССР. 

На ўзьбярэжнай ракі 
Вяльлі (Нярыс) у Вільні 
ёсьць нехлямяжная спаруда, 
што нагадвае скрынку з 
вокнамі - Інстытут праекта- 
ваньня. Ніхто гэтым будын- 
кам не цікавіцца, каля яго 
не фатаграфуюцца турысты. 
А між тым ягоныя аўтары 
атрымалі ў 1969 г. узнага- 
роду на ўсесаюзным конкур- 
се, як за найлепшы праект. 
Ня водзяць турыстаў і 
Лазьдзінай (гарадзкі мікра- 
раён), аўтары забудовы 
якога атрымалі ў свойчас 
найпрэстыжнейшую Ленінскую 
прэмію! 

Коратка можна падсумаваць 
так - архітэктура ХХ ст. 
страціла чалавечае вымя- 
рэньне. Назавіце хоць 
адзін горад, у каторым 
чалавек адчуваў-бы сябе 
ўтульней у новых раёнах, 
а не ў старой частцы. 

І вось - навіна: дахі 
вяртаюцца! Усё больш 
складанымі робяцца праек- 
ты, ніхто ўжо не будуе 
панурых скрынак. І, бадай, 
ужо ня знойдзецца архітэк- 


тара, які прапанаваў-бы 
зьнесьці палову старога 
Парыжу, як той самы 
Карбюзье, або дадумаўся-6б 


праламіць шырокі прашпэкт 
праз Стары Горад у Вільні 
(была й такая ідэя). Толькі 
вось колькі страчана - 
беспаваротна... Але разьві- 
тацца з “чамаданнай” 


архітэктурай, ці, як самі 
архітэктары кажуць, стылем 
“БарАкко”", - надзвычай 
прыемна. 


ж к Ж 


Размову на гэтую тэму - 
разьвітаньня са старым ды 


сустрэчу з новым - можна 
доўжыць і доўжыць. Але, 
можа, чытачы падхапілі-6б 


дыскусію “Чаго шкода й чаго 
ня шкода ў ХХ стагодзьдзі?” 


Алег Аблажэй 


Вось ён які - 
еларус ХХІ стагодзьдзя! 


Адрас для допісаў: 


«Рунь» 
2001 Уііпіц5, а/а 1021 ііёрцапіа 
е-таі!: еаіёот(ФгипБеі. Іі 


Ахвяраваньні на газэту: 


Б. Стус з Амэрыкі 5 50 
К. Акула з Канады 5 30 
Я. Ярмалковіч з Польшчы 51 


Б. Клінцэвіч з Польшчы 54 
і. Вараўка з Польшчы 5 8 
Ю. Касьцюкевіч з Амэрыкі р Ў 30 
М. Русак зь Літвы 601; 
Н. Рандаў зь Нямеччыны 5 20 





Меркаваньні рэдакцыі не заўсёды 


супадаюць з пазыцыяй аўтараў 


Нарыхтоўка дроў у Чуранцах. Здымак Мікуся 


ШАНОЎНЫЯ ЧЫТАЧЫ! 


Шмат у каго з вас ужо скончылася падпіска на нашую газэту, некаторыя й 
зусім не падпісаліся. Нашым чытачам зь Беларусі й краінаў СНД, каторыя з 
прычыны цяжкога матар яльнага існаваньня ня маюць сродкаў на падпіску, 
мы й надалей будзем высылаць газэту бясплатна. (Адна толькі просьба, каб 
вы часьцей пісалі нам, ці хаця-б паведамілі, ці даходзіць да вас газэта). А 
вось да астатніх нашых падпішчыкаў вялікая просьба: падпішыцеся! Падтры- 
майце адзіную беларускую газэту ў нашай старажытнай сталіцы Вільні! Умовы 
падпіскі ранейшыя: 
Чытачы далёкага замежжа могуць падпісацца, даслаўшы на рэдакцыю 
імянны чэк сакратару газэты Паўлу Саўчанку (Рауе! заусепко). Кошт падпіскі 
на год - 520. Паведамляем гэтаксама наш валютны рахунак: 

Ріва5е рау іо Аб Напзарапк, НАВА ЕЕ 2Х аі Вапкег5 Тпи5і Со., Мем/ УдгК, 
ВКТВ 05 33, Гог піпег сгедій! Юю АВ Напзарапка5, НАВА 1Т 22, 

іп Тауоциг оў УУІС " ретокгаііўа ВаПаги5і/аі”, ассоипі по. 10 000 196 490 
Жыхары Літвы могуць падпісацца ў сакратара газэты Паўла Саўчанкі 
(т: 6162 24) або ў кожным паштовым аддзяленьні Літвы. Падпісны індэкс 
газэты - 0187. Кошт падпіскі на год - 1211. 

Падпішчыкам у Беларусі й краінах СНД паведамляем адрас для пера- 
сылкі грошаў у Менску: Кірыл Ігнацік, Сьвердлава 22-41, 220050 Менск. 
Кошт падпіскі на год: у Беларусі - сума ў бел. рублях эквівалентная ў З, у 
краінах СНД - сума ў нацыянальнай валюце эквівалентная ў 5. 
Падпішчыкам у Польшчы паведамляем адрас: УіезІау/ Спогигу, 
Рогозіу 18 «а», 16-006 Вагэгсгемо. Кошт падпіскі на год - сума ў злотых 
эквівалентная ў 8. 








ае 





























І І газэта 
я... беларусаў 
і І Літвы 
заснавальнік 
Таварыства беларускай 
культуры ў Літве 
выдаўца 
Віленскі цэнтар 
грамадзкіх ініцыятываў 
«Дэмакратыя для Беларусі» 
адрас рэдакцыі 
ТаікКоз5, 50-29, 2017 ЧііІпіц5, Ціёпцапіа 
тэлефон, факс: (з 370 2) 42 38 02 
БЕ р://м у. гипбе!.Іў 
е-таі!: еаіог(ФгиупБеі.І 
Алег Мінкін - рэдактар 


Павал Саўчанка - сакратар 
друк ОАВ Адопто 7ак5ўо зрацзёцуе 
наклад 1000 


ІЗЎМ 1392-7671 


